

संक्षिप्त समाचार

एकलव्य विशिष्ट शाला चयन परीक्षा हुई



डही, निप्र। नगर के सीएम राजड़ विद्यालय में रविवार को जनजातीय कार्य विभाग के विशिष्ट विद्यालय एकलव्य आदर्श आवासीय विद्यालय में प्रवेश के लिए चयन परीक्षा हुई। इसमें कक्षा छठी में प्रवेश के लिए विकासखंड के 209 विद्यार्थियों ने चयन परीक्षा दी। यह परीक्षा केंद्राध्यक्ष अरुण कुशवाह, सहयोगी विजेंद्र सिंह डावर और सचिन इश्के के मार्गदर्शन में संपन्न हुई। प्रेक्षक मनीष भावसार ने परीक्षा का निरीक्षण किया। डही विकासखंड के साथ ही जिले के सभी 13 विकासखंडों में यह परीक्षा हुई। जिसमें पूरे जिले के कुल 15 केंद्रों पर करीब 2500 विद्यार्थी सम्मिलित हुए।

ढोल और नगाड़ों की थाप पर बाइक रैली निकाली



मांडू, निप्र। मांडू में हिंदू युवा शक्ति के द्वारा पर्यटन नगरी मांडू में आज गुड़ी पड़वा नववर्ष पर एक विशाल भगवा बाइक यात्रा पूरे नगर में निकाली गई चतुर्भुज राम मंदिर से लेकर नगर के प्रमुख मार्गों गली मोहल्ले से होते हुए यह यात्रा वापस मुख्य चौराहे पहुंची और उसके बाद मंडेश्वर महादेव मंदिर में युवा ने पूजा अर्चना कर भगवा यात्रा का समापन किया और एक दूसरे को नववर्ष की बधाई दी। यह त्योहार गर्मियों की शुरुआत का प्रतीक है। चैत्र नवरात्र का त्योहार मां दुर्गा और उनके नौ दिव्य अवतारों की पूजा के लिए समर्पित है। पर्यटन नगरी मांडू में आज रविवार गुड़ी पड़वा नववर्ष पर मांडू नगर के युवा बच्चों ने भगवा ध्वज मोटरसाइकिल पर लेकर निकले वहीं एक विशाल भगवा यात्रा मांडू के चतुर्भुज राम मंदिर से लेकर नगर के प्रमुख मार्गों पर जहां नगरवासियों ने पुष्पों से स्वागत किया गया।

पीएम मोदी के मन की बात जिले के 18 मंडलों के 821 बूथ केंद्रों पर सुनी गई

जीवनमूल्यों में बदलाव लाने के लिए प्रेरक : सावित्री ठाकुर

पीएम मोदी ने मन की बात कार्यक्रम में स्वस्थ रहने के लिए आयुर्वेद और योग को अपनाने की अपील की



विनायक नीना वर्मा भाजपा जिला अध्यक्ष महंत निलेश भारती ग्रामीण जिला अध्यक्ष चंचल पाटीदार जिला

पंचायत अध्यक्ष सरदार सिंह मेड़ा ने कार्यकर्ताओं के साथ प्रधानमंत्री मोदी के मन की बात के कार्यक्रम का श्रवण

किया। हिंदू नववर्ष के अवसर पर अतिथियों ने सभी कार्यकर्ताओं को बधाई दी। श्रीमती सावित्री ठाकुर ने कहा कि प्रधानमंत्री नरेंद्र मोदी का मन की बात का कार्यक्रम जीवन मूल्यों में बदलाव लाने के लिए प्रेरक है। मन की बात प्रेरणा देने वाला कार्यक्रम तो है ही साथ देश भर के अनेक नवाचार को आत्मसात करने का मौका भी देता है तथा एक सफलता की कहानी पेश कर आमजनों को अपने जीवन में बेहतर करने की प्रेरणा व मार्गदर्शन भी देता है। वहीं जिला अध्यक्ष महंत भारती ने कहा कि प्रधानमंत्री नरेंद्र मोदी ने आज के कार्यक्रम में हमारे देश के छोटे-छोटे

नेनिहालों को गर्मी की छुट्टियां कैसे बिताना चाहिए जो बच्चों के लिए प्रेरक है तथा कृष्ण कमल के फूल का जिक्र भी किया साथ ही खेलो इंडिया के बारे में युवाओं को मार्गदर्शन दिया तथा जल संरक्षण के लिए अपने प्रेरणादायी उद्धोषन दिया। उन्होंने युवाओं से अपील की है कि उन्हें मन की बात का प्रत्येक एपिसोड देखना चाहिए ताकि देश के प्रत्येक विषय की जानकारी मिले व हमारा ज्ञानवर्धन भी होगा। इस अवसर पर भाजपा नगर मंडल अध्यक्ष जयराज देवड़ा सहित महिला मोर्चा कार्यकर्ता आदि उपस्थित रहे।

बोहरा समाज ने हर्षोल्लास के साथ मनाई ईद-उल-फितर



डही, निप्र। डही में बोहरा समाज ने हर्षोल्लास के साथ मनाई ईद-उल-फितर नमाज और ईदी के साथ फैला भाईचारा रमजान के पवित्र महीने की इबादतों और रोजों का समापन होने के बाद रविवार, 30 मार्च 2025 की सुबह डही में बोहरा समाज ने ईद-उल-फितर का पर्व बड़े उत्साह और खुशी के साथ मनाया। नगर की प्रमुख मस्जिद जो अराड़ा रोड पर स्थित है, में सुबह 6 बजे ईद की नमाज अदा की गई, जिसमें समाज के हजारों लोग शामिल हुए। डही बोहरा समाज के जनाब हुसैन भाई ने नमाज अदा कराई। नमाज के बाद गले मिलकर 'ईद मुबारक' की बधाइयां दी गई, पारंपरिक मिठास से भरे शीर खुरमा का स्वाद चखा गया और बच्चों को ईदी देकर उनकी मुस्कुराहटें बढ़ाई गई। यह पर्व न सिर्फ खुशियों का त्योहार साबित हुआ, बल्कि एकता, भाईचारे

और नेकी के संदेश को भी घर-घर तक पहुंचाने का जरिया बना। सुबह के शांत और पवित्र माहौल में नमाज की गूंज सुनाई दी। परिवारों के साथ बच्चे, युवा और बुजुर्ग सभी इस खास आयोजन का हिस्सा बने। नमाज के बाद मस्जिदों के बाहर गर्मजोशी भरे गले मिलने का सिलसिला शुरू हुआ, जो बोहरा समाज की एकता और आपसी प्रेम का प्रतीक बन गया। **शीर खुरमा की मिठास और ईदी का उत्साह** : ईद की नमाज के बाद बोहरा समाज की सबसे प्यारी परंपराओं में शुमार शीर खुरमा का दौर शुरू हुआ। यह स्वादिष्ट व्यंजन दूध, सेवई, चीनी और मेवों से तैयार किया जाता है और ईद की खुशियों को दोगुना करने का काम करता है। घर-घर में सुबह से ही इसे बनाने की तैयारियां चल रही थीं। पड़ोसियों, रिश्तेदारों और दोस्तों के बीच इसे बांटा गया। 60 साल के मन्सुर भाई घाणा ने भावुक होते हुए कहा, 'शीर खुरमा हमारे लिए सिर्फ खाना नहीं, बल्कि प्यार और भाईचारे का संदेश है। इसे बांटते वक्त जो खुशी मिलती है, वही ईद का असली मतलब है। दूसरी ओर, बच्चों के लिए

ईदी का इंतजार इस दिन की सबसे बड़ी खुशी होती है। बड़े-बुजुर्गों ने बच्चों को नकदी और तोहफे देकर उनकी आंखों में चमक बिखेरी। 10 साल के शब्बिर ने अपनी ईदी दिखाते हुए कहा, 'मुझे 500 रुपए मिले हैं। अब मैं बाजार जाकर अपने लिए एक खिलौना लूंगा।' बच्चों का यह उत्साह और उनकी मासूम खुशी ईद के माहौल को और जीवंत बना रही थी। **एकता और सादगी का सबक** : ईद-उल-फितर का यह पर्व बोहरा समाज के लिए एकता और सादगी का प्रतीक बनकर उभरा। सुबह से ही डही की सड़कों पर रौनक छाई रही। मस्जिद के बाहर लोगों का हुजूम, बच्चों की चहल-पहल और शीर खुरमा की खुशबू ने पूरे नगर को उत्सव के रंग में रंग दिया। समाज के बुजुर्गों का कहना था कि यह दिन हमें सिखाता है कि जिंदगी की असली दौलत अच्छाई और सादगी में छिपी है।

जल गंगा संवर्धन अभियान में 18 अमृत सरोवर, 840 छेत तालाब का निर्माण

प्राचीन कुएं, बावड़ी, जलाशयों का पुनरुद्धार किया जाएगा : कलेक्टर डॉ. बेड़ेकर



अलीराजपुर, निप्र। कलेक्टर डॉ. अभय अरविंद बेड़ेकर की अध्यक्षता में आज ग्राम पंचायत कवटू में जल गंगा संवर्धन अभियान का शुभारंभ किया गया। जल गंगा संवर्धन अभियान 30 मार्च से 30 जून 2025 तक जल स्रोतों के संरक्षण एवं पुनर्जीवन के लिए मध्यप्रदेश सरकार की पहल है कार्यक्रम को संबोधित करते हुए कलेक्टर डॉ. बेड़ेकर ने कहा कि इस अभियान के माध्यम से हम सभी लोग पानी की बूंद बूंद बचाने का संकल्प लेंगे। इस अभियान के दौरान 18

अमृत सरोवर , 840 खेत तालाब का निर्माण , प्राचीन कुएं बावड़ी जलाशयों का पुनरुद्धार किया जाएगा। इस अभियान को सफल बनाने के लिए जन सहभागिता सबसे महत्वपूर्ण अंग है। कलेक्टर डॉ. बेड़ेकर ने कवटू ग्राम की प्राचीन महादेव बावड़ी के उत्थान के लिए ग्रामीणों के साथ श्रमदान किया उन्होंने कहा कि इन प्राचीनतम जलाशयों पर हमारा पुराना पारिस्थितिक तंत्र आश्रित रहा है। इसके पुनरुद्धार के लिए सभी ग्रामवासी प्रयास करें ताकि एक उत्तम जल संग्रहण स्रोत हमें प्राप्त हो सके।

मांडू में पुलिस ने पकड़ी अवैध शराब

अवैध शराब से भरा स्कॉर्पियो वाहन किया जप्त, चालक वाहन छोड़कर हुआ फरार

82 हजार रुपए बताई जा रही शराब की कीमत, पुलिस ने जप्त किया शराब से भरा वाहन

विनायक



मांडू, निप्र। मांडू पुलिस को मिली बड़ी सफलता, मांडू थाना क्षेत्र के अंतर्गत मुखबिर की सूचना के बाद ग्राम तीतीपुरा में अवैध शराब की सूचना मांडू पुलिस को मिली, सूचना मिलते ही, मांडू थाना प्रभारी राम सिंह राठौड़ अपनी टीम के साथ रवाना हुए, और विधिवत वाहन को थाने लाया गया है, और गांव से पहले स्कॉर्पियो वाहन को रोक कर इस वाहन की तलाशी ली गई, तलाशी के दौरान वहां में 21 अलग-अलग ब्रांड की शराब की पेटी वाहन में रखी थी। वाहन में से कुल 21 पेटी देशी /विदेशी शराब 211 बल्क लीटर, इन दोनों शराब कि कल कीमत 82 हजार 700 रुपये बताई गई है, वहीं वाहन स्कॉर्पियो की कीमत 3 लाख 50 हजार, बताई जा रही है, वहीं इस वाहन क्रमांक में यह शराब सहित इस पुलिस ने जप्त किया है, इस स्कॉर्पियो कार जिसका वाहन क्रमांक यह है **खड09.एश.5299** , मांडू पुलिस ने इस धारा में प्रकरण दर्ज किया है, जिसका अपराध क्रमांक 16/ 25 धारा 34 आबकारी एक्ट, के तहत यह कार्रवाई की गई है, जिसका घटना स्थल ग्राम तीतीपुरा थाना मांडू। आरोपी वाहन चालक मोके पर से वाहन छोड़कर फरार हो गया है अज्ञात वाहन चालक के विरुद्ध अपराध पंजीबध किया गया है। आरोपी मौके से फरार हो गए हैं, पुलिस उनकी तलाशी कर रही है,

यह देसी विदेशी शराब जप्त की है :

- » 12 पेटी बोल्ड बियर
- » 3 पेटी गोवा अंग्रेजी शराब
- » 01 पेटी लंदन प्राइडस
- » 05 पेटी देशी प्लेन मदिरा शराब

इस कार्रवाई में इनका रहा सरहानीय योगदान

मांडू थाना प्रभारी द्व रामसिंह राठौर, उप निरीक्षक अशोक शर्मा, प्रधान आरक्षक गुलसिंग अलावा, आरक्षक जितेंद्र कन्नोजे, आरक्षक रोहित राय आरक्षक दीपक भाटिया आरक्षक देवेन्द्रसिंह डावर सैनिक लक्ष्मण चौहान, सैनिक मनोहर भूरिया 100 डायल पायलेट दीपक वर्मा,आरोपी की तलाश विवेचना की जा रही है। प्रकरण दर्ज कर लिया है, आरोपियों की तलाश जारी है, जल्द आरोपी पुलिस की गिरफ्त में होंगे, क्षेत्र में अवैध गतिविधियां नहीं चलने दी जाएंगी

मुखबिर की सूचना के बाद मौके पर वहां से शराब जप्त कर प्रकरण दर्ज कर लिया है, आरोपी की तलाश की जा रही है, राम सिंह राठौड़ थाना प्रभारी मांडू

एक ही नारा एक ही नाम जय श्री राम के जयघोष से गूंज उठा गगन

हिन्दू नववर्ष प्रतिप्रदा पर सर्व हिन्दू समाज ने निकाली विशाल प्रभातफेरी



विनायक

पेटलावद, निप्र। एक ही नारा एक ही नाम जय श्री राम जय श्री राम के उदघोष से पूरा गगन उस गुंजायमान हो गया जब नगर के मुख्य मार्गों पर नगर की धर्मप्रेमी जनता ने विशाल प्रभात फेरी निकाली

सर्व हिन्दू समाज ने निकाली प्रभातफेरी : इस वर्ष चैत्र शुक्ल प्रतिप्रदा का शुभारंभ 30 मार्च रविवार को है। इस शुभ अवसर पर समस्त हिन्दू समाज पेटलावद के द्वारा चैत्र शुक्ल प्रतिपदा हिन्दू नववर्ष गुड़ी पड़वा पर विशाल प्रभातफेरीका आयोजन किया गया।

सूर्य नमस्कार कर नववर्ष का स्वागत : उक्त प्रभातफेरी का शुभारम्भ सुबह 06 बजे स्थानीय शंकर मन्दिर प्रांगड़ से हुआ। जो धर्म पताका लहराते हुए भजनों को धुते हुए नगर के विभिन्न मार्गों से होकर गुजरी। जिसका आतिशबाजी के साथ भव्य स्वागत किया गया उक्त प्रभात फेरी में बड़ी संख्या में नगर की धर्मप्रेमी जनता शामिल हुई। अंत में सबसे सूर्यदेव को अर्ध्य देकर सूर्य



नमस्कार किया। नववर्ष का इतना सुंदर और भव्य शुरुआत और शुभारंभ होने से आज हर नगरवासि खुद को हर्षित महसूस कर रहा था।

कैबिनेट मंत्री चौहान की विशेष उपस्थिति में हुए विक्रमोत्सव के अंतर्गत विभिन्न आयोजन

जनजागरण से ही सांस्कृतिक पुनरुत्थान संभव : कैबिनेट मंत्री चौहान



विनायक

अलीराजपुर, निप्र। कैबिनेट मंत्री श्री नागर सिंह चौहान एवं कलेक्टर डॉ. अभय अरविंद बेड़ेकर की विशेष उपस्थिति में कॉलेज सभागार में नववर्ष प्रतिपदा के अवसर पर विक्रमोत्सव 2025 के अंतर्गत सूर्य उपासना कार्यक्रम आयोजित किया गया।

इस कार्यक्रम में सर्वप्रथम कैबिनेट मंत्री चौहान एवं कलेक्टर डॉ. बेड़ेकर ने सभी अधिकारियों एवं शिक्षकों की उपस्थिति में सूर्य देव की उपासना करते हुए अर्घ्य समर्पित किया। इसके पश्चात प्रति एवं गतिशीलता के प्रतिक के रूप में

ब्रह्म ध्वज की स्थापना की। कार्यक्रम को संबोधित करते हुए कलेक्टर डॉ. बेड़ेकर ने बताया कि विक्रमोत्सव के आयोजन का उद्देश्य नई पीढ़ी के अंदर वैदिक काल गणना के विषय में जिज्ञासा जागृत करना है। कलेक्टर डॉ. बेड़ेकर ने बताया

कि आज का दिन सृष्टि प्रारंभ एवं विक्रम संवत के प्रारंभ होने का दिवस है, आज से काल गणना के अनुसार हम लोग 2082 वे वर्ष में प्रवेश कर रहे हैं। उन्होंने कहा कि आज का दिन भारतीय संस्कृति में नव वर्ष के रूप में मनाया जाता है। देश में गुड़ी



पड़वा, चैती चांद उगादी जैसे नामों से इस दिन को मनाया जाता है।

कैबिनेट मंत्री चौहान ने उपस्थित जनों को नव वर्ष की शुभकामनाएं प्रेषित की एवं बताया कि यह मध्यप्रदेश शासन की अच्छी पहल है कि भारतीय

नव वर्ष को इतने बड़े स्तर पर मनाया जा रहा है। विक्रमोत्सव के माध्यम से इतिहास की जो जानकारी हमें नहीं प्राप्त थी वह भी पहुंचाई जा रही है। हमारी संस्कृति में काल गणना प्राचीन समय से की जा रही है। इसके विषय में जानकारी का अभाव

रहता है। इस कार्यक्रम के माध्यम से जो जानकारी आप लोगों को प्राप्त हुई है वह जन जन तक पहुंचाए, उसी के माध्यम से सांस्कृतिक पुनरुत्थान संभव होगा। उन्होंने इस दौरान वैदिक इतिहास की जानकारी से परिपूर्ण पुस्तक का भी विमोचन किया।



उन्होंने कहा कि इस पुस्तिका में उज्जैन के राजा विक्रमादित्य द्वारा वैदिक काल गणना, वैदिक घड़ी, अदि के विषय में विस्तृत जानकारी है। इसके पश्चात मध्यप्रदेश नाट्य विद्यालय के श्री शैलेन्द्र मण्डोड़ एवं आयशा चौहान के नाट्य दल द्वारा सम्राट

विक्रमादित्य पर केन्द्रित नाट्य का मंचन किया जिसमें राजा विक्रमादित्य के जीवन के विषय में, विक्रम संवत की अवधारणा एवं शक साम्राज्य पर मालवा नरेश विक्रम सेन की विजय का सजीव मंचन किया गया।

इस दौरान संयुक्त कलेक्टर सुश्री प्रियांशी भंवर् , अनुविभागीय अधिकारी श्री एसआर यादव , सीजी गोस्वामी , डिप्टी कलेक्टर सुश्री निर्मला कलमे , प्रभारी सहायक आयुक्त संजय परवाल ,जिला शिक्षा अधिकारी अर्जुन सिंह सोलंकी , समेत होस्टल अधीक्षक एवं अधीक्षिकाएं एवं संबंधित विभाग कर्मचारी उपस्थित थे।

संक्षिप्त समाचार

किसानों से अपील- नरवाई न जलाएं, धरती बचाए नरवाई जलाने पर होगी कार्रवाई
इन्दौर, नप्र। इंदौर जिले में किसानों से आग्रह किया गया है कि वे पर्यावरण सुरक्षा की दृष्टि से नरवाई नहीं जलाये। नरवाई जलाना पर्यावरण , मानव जीवन और भूमि की उर्वरा शक्ति के लिये हानिकारक है। जिले में वर्तमान में गेहूँ के साथ-साथ अन्य फसलों की कटाई का कार्य किया जा रहा है। कटाई के उपरांत खेतों में शेष अवशेषक (नरवाई) बचता है जिन्हें किसान अनुपयोगी समझकर आग लगाकर नष्ट कर देते हैं इससे भूमि की उर्वरा शक्ति कमजोर होती है एवं प्रदूषण फैलता है। उप संचालक कृषि श्री सी.एल.केवड़ा ने बताया कि नरवाई में लगभग नत्रजन 0.5 प्रतिशत, स्फुर 0.6 प्रतिशत और पोटाश 0.6 प्रतिशत पाया जाता है, जो नरवाई में जलकर नष्ट हो जाता है। भूमि में उपलब्धत जैव विविधता समाप्त हो जाती है अर्थात भूमि में उपस्थित लाभ दायक सूक्ष्म जीव एवं केचुआं आदि विभिन्न जीव जलकर नष्ट हो जाते है, जिससे भूमि की भौतिक दशा खराब हो जाती है। भूमि कठोर हो जाती है जिसके कारण भूमि की जलधारण क्षमता कम हो जाती है। फलस्वरूप फसलें जल्दी सूखती है। भूमि में होने वाली रासायनिक क्रियाएं भी प्रभावित होती हैं जैसे कार्बन, नाईट्रोजन एवं कार्बन फास्फोरस का अनुपात बिगड़ जाता है, जिससे पौधो को पोषक तत्व ग्रहण करने में कठिनाई होती है। कई बार नरवाई की आग फैलने से जनधन की हानि होती है एवं पेड़-पौधे जलकर नष्ट हो जाते है। कृषि विभाग की ओर से ग्राम पंचायतों के सूचना पटलों पर पहले ही सूचना बनाम चेतावनी भी चप्सा की जा चुकी है। पंचायतवार कार्यक्रम बनाकर किसानों को नरवाई न जलाने की समझाइश दी जा रही है। विभागीय मैदानी अमले द्वारा गांव-गांव जाकर चौपाल लगाकर किसानों को समझाइश दी जा रही है कि खेतों की जुताई करे या रोटावेटर चलाकर नरवाई को यथास्थान जमीन में मिला दे। साथ ही हैप्पी सीडर एवं जीरो टिलेज सीड ड्रिल से बोनी को प्रोत्साहित किया जा रहा है। इन यंत्रो के उपयोग से फसल अवशेष को भूमि में मिलाया जा सकेगा। इससे भूमि उर्वरा शक्ति बढ़ेगी तथा फसल उत्पादन बेहतर प्राप्त होगा तथा लागत में कमी आयेगी।

शासकीय दृष्टि एवं श्रवणबाधितार्थ उच्चतर माध्यमिक विद्यालय में प्रवेश की प्रक्रिया प्रारंभ

इन्दौर, नप्र। सामाजिक न्याय एवं दिव्यांगजन सशक्तिकरण विभाग द्वारा संचालित शासकीय दृष्टि एवं श्रवणबाधितार्थ उच्चतर माध्यमिक विद्यालय दिव्यांगजन आवासीय परिसर, संस्कृति रायल सिटी रोड तालाब के सामने राऊ में प्रवेश प्रक्रिया प्रारंभ हो गयी है। इस संस्थान में शारीरिक दिव्यांग बालकों को जो 06 वर्ष एवं अधिक आयु समुह के हो, उन्हें

नियमानुसार कक्षा 01ली से कक्षा 12वीं में शिक्षण हेतु प्रवेश दिया जायेगा। सत्र 2025–26 हेतु प्रवेश प्रारंभ हो गया है।

प्रवेश के लिए आवेदन के साथ शैक्षणिक योग्यता, अंतिम उत्तीर्ण कक्षा की अंकसूची की छायाप्रति, आय प्रमाण पत्र (तहसीलदार द्वारा जारी), दिव्यांगता का प्रमाण पत्र (कम से कम 40 प्रतिशत दिव्यांगता होना आवश्यक है), दिव्यांगता

यादों की अनुमोल संदूकची है- संस्मरण



विनय उजाला

इंदौर, नप्र। हंसा मेहता की दो पुस्तकों ‘ खाली डायरी ’ (लघु कथा संग्रह) और ‘वचनम किम् दरिद्रम’ (संस्मरण) का लोकार्पण श्री मध्य भारत हिन्दी समिति में किया गया। अपने अध्यक्षीय उद्घोहन में लघु कथा संग्रह ‘खाली डायरी’ पर बोलते हुए डॉ.योगेन्द्र नाथ ने कहा कि हंसा मेहता ने अपनी लघुकथाओं में समाज में फैलती जा रही संघर्षमय जीवन,स्वार्थ प्रियता, आत्मकेंद्रीयता, अलगाव, रिश्तों में टूटन जैसी बुराईयों को रचनाओं में प्रचुरता से स्थान दिया है। चर्चाकार एवं संस्था अध्यक्ष ज्योति जैन ने संस्मरण विधा की कृति ‘वचनम् किम् दरिद्रम’ पर

अभनपुर – रायपुर के बीच मेमू ट्रेन सेवा (व्हाया-मंदिर हसौद) का शुभारंभ प्रधानमंत्री मोदी द्वारा किया गया

प्रधानमंत्री द्वारा छत्तीसगढ़ राज्य में 7 रेलवे परियोजनाओं की आधारशिला रखी

विनय उजाला

बिलासपुर। माननीय प्रधानमंत्री श्री नरेंद्र मोदी ने आज छत्तीसगढ़ के बिलासपुर में 7 रेलवे परियोजनाओं की आधारशिला रखी और 4 महत्वपूर्ण रेलवे परियोजनाओं को राष्ट्र को समर्पित किया, जिनकी कुल लागत रु. 2,695 करोड़ है।

इसके अलावा, प्रधानमंत्री ने वीडियो कॉन्फ्रेंसिंग के माध्यम से मोहभद्रा, बिलासपुर स्थित कार्यक्रम स्थल से अभनपुर-रायपुर के बीच मेमू ट्रेन सेवा को हरी झंडी दिखाकर शुभारंभ किया। ये परियोजनाएं राज्य में रेल परिवहन को और मजबूत करेंगी, जिससे यात्री एवं माल परिवहन को महत्वपूर्ण लाभ मिलेगा।

आधारशिला रखी गई 7 रेलवे परियोजनाएं:

- खरसिया-झाराडीह (पांचवी लाइन) – 6 किमी (लागत: रु. 80 करोड़)
- सרגवुदिया-मड़वारानी (तीसरी एवं चौथी लाइन) – 12 किमी (लागत: रु. 168 करोड़)
- दाधापारा-बिल्हा-दगोरी



(चौथी लाइन) – 16 किमी (लागत: रु. 256 करोड़)

- निपनिया-भाटापारा-हथबंद (चौथी लाइन) – 23 किमी (लागत:रु. 347 करोड़)
- भिलाई-भिलाई नगर-दुर्ग लिंक केबिन (चौथी लाइन) – 12 किमी (लागत: रु. 233 करोड़)
- राजनांदागांव-डोंगरगढ़ (चौथी लाइन) – 31 किमी (लागत: रु. 328 करोड़)
- करगी रोड-सल्का रोड (तीसरी लाइन) – 8 किमी (लागत: रु. 95 करोड़)

राष्ट्र को समर्पित की गई रेलवे परियोजनाएं:

- राजनांदागांव-बोरतलाव

जिले में प्रारंभ हुआ जल गंगा संवर्धन अभियान

तीन माह के अभियान में नये तालाब बनेंगे, पुराने तालाबों, बावड़ियों तथा कुँओं का होगा जीर्णोद्धार-सघन वृक्षारोपण भी किया जायेगा

विनय उजाला

इंदौर, नप्र। मुख्यमंत्री डॉ. मोहन यादव की मंशा के अनुसार इंदौर जिले में आगामी तीन माह तक जल गंगा संवर्धन अभियान चलाया जाएगा। इस अभियान का रविवार को शुभारंभ हुआ। पहले दिन आज जल संरक्षण के प्रति जागरूकता के लिये जगह-जगह कार्यक्रम आयोजित किये गये। अभियान के अंतर्गत जहां एक ओर नये तालाब बनाये जायेंगे, वहीं दूसरी ओर पुराने तालाबों, बावड़ियों और कुँओं का जीर्णोद्धार कराया जायेगा। साथ ही सघन वृक्षारोपण भी होगा। इसके लिए जिले में विस्तृत कार्ययोजना तैयार की गई है। यह अभियान आगामी 30 जून तक सतत चलेगा।

यह अभियान प्रधानमंत्री नरेन्द्र मोदी के संकल्पों को साकार करने के लिए मुख्यमंत्री डॉ. मोहन यादव की मंशानुसार प्रारंभ किया गया है। यह अभियान जन-जन के जीवन से जुड़ा महत्वपूर्ण अभियान है। कलेक्टर आशीष सिंह ने

बताया कि इस अभियान को सभी के सहयोग से जन आंदोलन के रूप में चलाया जायेगा। अभियान में जल संरक्षण के साथ ही वृक्षारोपण पर भी विशेष ध्यान दिया जायेगा। अभियान के तहत शुरूआत में ऐतिहासिक, सांस्कृतिक और धार्मिक महत्व वाले तालाबों, जल स्रोतों तथा देवालयों में जल संरक्षण के कार्य किये जायेंगे। इस अभियान में जल स्रोतों और देवालयों की सफाई की योजना बनाई जाएगी। यह संतों, जन प्रतिनिधियों, स्थानीय समुदाय और सरकार के संयुक्त प्रयास से संचालित होगा, जिसमें मशीन, सामग्री व श्रम का समुचित नियोजन किया जाएगा। कार्य पूर्ण होने पर वरुण पूजन और जल अभिषेक होगा तथा रखरखाव की जिम्मेदारी स्थानीय समुदायों को दी जाएगी। जिला पंचायत के मुख्य कार्यपालन अधिकारी सिद्धार्थ जैन ने बताया कि अभियान के पहले दिन आज ग्रामीणों के सहयोग से विभिन्न ग्राम पंचायतों में जल संरक्षण के जागरूकता कार्यक्रम आयोजित



किये गये। इस अवसर पर जिला पंचायत के माध्यम से जल संरक्षण संबंधी विभिन्न कार्यों की शुरूआत की गयी। जिले के महू जनपद पंचायत के ग्राम जामबुजुर्ग में भी कार्यक्रम आयोजित किया गया। इसमें तालाब निर्माण कार्य की शुरूआत की गयी। इसी तरह गाँव में वर्षा जल को सहजने के लिये बोल्टर चेकडेम के निर्माण भी प्रारंभ किये गये। इसी प्रकार रामपुरिया ग्राम में भी ग्रामीणो के सहयोग से चेकडेम निर्माण का कार्य प्रारंभ किया गया। अन्य ग्राम पंचायतों में भी कार्यक्रम आयोजित किये गये। इसी प्रकार इंदौर जनपद के ग्राम झलारिया में

करोड़ 18 लाख रुपये व्यय होना संभावित है। अब तक 10 स्थलों का चयन हो चुका है, जबकि शेष का चयन 30 मार्च 2025 तक वैज्ञानिक (तट्सुर) पद्धति से किया जाएगा।

तालाबों से हटेंगे अतिक्रमण

अभियान के तहत राजस्व विभाग के साथ तालाबों का सीमांकन किया जायेगा। राजस्व अभिलेखों में नवीन तालाबों को दर्ज किया जायेगा। तालाबों पर अतिक्रमण को चिन्हित कर अतिक्रमण हटाने की कार्यवाही की जायेगी। तालाबों की सीमा को दर्शाने हेतु चाँदे-मुनारे बनाये जायेंगे। तालाबों का जन भागीदारी से गहरीकरण होगा। मनरेगा एवं अन्य योजनाओं से तालाब का जीर्णोद्धार और सुदृढ़ीकरण किया जायेगा। तालाबों में जल की आवक बढ़ाने के लिये इनलेट क्षमता बढ़ायी जायेगी। तालाबों के पास पौधारोपण होगा। उपयोगकर्ता समूह बनाकर संधारण एवं रख रखाव किया

बेटमा नगर में नववर्ष की अगवानी पर हुआ भारत माता पूजन व कन्या पाद पूजन, सामाजिक समरसता यज्ञ में समाजजनों ने दी आहुति

सुनिल गुनिया

बेटमा। उल्लास, उमंग एवं उत्साह के साथ भारतीय हिन्दू नववर्ष गुड़ी पड़वा के अवसर पर रविवार को स्थानीय अम्बेडकर चौराहे पर भारत माता पूजन का कार्यक्रम आयोजित हुआ। संयोजक भूपेंद्र पंचोली ने बताया कि विगत 24 वर्षों से नववर्ष की अगवानी पर भारत माता पूजन के साथ कन्या पाद पूजन व सामाजिक समरसता यज्ञ भी आयोजित किया जाता है जिसमें सभी समाजजन जाती वर्ग भेद को समाप्त कर समरस हिन्दू समाज के लिए आहुतियां



डाली। गुड़ी पड़वा पर गुडू धनिये के वितरण के साथ राष्ट्र, धर्म व संस्कृति के रक्षार्थ एक दूसरे को रक्षा सूत्र भी बांधे गए। इसके साथ ही सुबह 7 बजे मंडी प्रांगण में राष्ट्रीय स्वयंसेवक संघ के स्वयंसेवक संघ के प्रथम सरसंघचालक परम् पून्य केशव बलिराम हेडगेवार को प्रणाम करने के लिए एकत्रित हुए। गुड़ी

मध्यप्रदेश शासन नर्मदा घाटी विकास प्राधिकरण							
कार्यालय कार्यपालन यंत्री, नर्मदा विकास वि./यां. संभाग क्रं.15, ई-1/7, नर्मदा कॉलोनी, स्कीम नं. 78 विजय नगर, इन्दौर (म.प्र.)							
:: निविदा आमंत्रण सूचना वास्ते प्रकाशन ::							
निविदा सूचना क्रं. 75 से 78/ब.ले.लि./2024-25				दिनांक : 28.03.2025			
स. क्रं.	ई-निविदा क्रमांक	कार्य का नाम	कार्य की अनुमानित राशि (रु.में)	धरोहर राशि (रु. में)	निविदा प्रपत्र का मूल्य	निविदाकार की श्रेणी	कार्य पूर्ण करने की अवधि
1	2	3	4	5	6	7	8
1	2025_NVDA_413021_1	जोराबाद जिला थार (म.प्र.) में स्थित आर.बी.सी. मुख्य नहर के मनावर डिस्ट्रीब्यूटरी मायनर गेटों (एम-2, एम-3, एम-5) के सुधार एवं मरम्मत का कार्य।	रु.269801.00 (रुपये दो लाख उनसतर हजार आठ सौ एक) मात्र	रु.5396.00 (रु. पांच हजार तीन सौ छियासवे) मात्र	रु.2000.00 (रु. दो हजार) मात्र	लो.नि.वि. भोपाल में केन्द्रीयकृत पद्धति के अंतर्गत पंजीकृत	21 दिन
2	2025_NVDA_413027_1	मान परियोजना जोराबाद जिला थार में 33 केवी सब स्टेशन के 2 नंबर 315 केवीए ट्रांसफार्मर के मरम्मत कार्य, आईल फिल्टरेशन और आईल टॉपअप के लिये सामग्री प्रदान करना और टोक करना।	रु.199309.00 (रुपये एक लाख नियासवे हजार तीन सौ छियासी) मात्र	रु.3986.00 (रु. तीन हजार नौ सौ छियासी) मात्र	रु.1000.00 (रु. एक हजार) मात्र	लो.नि.वि.भोपाल में केन्द्रीयकृत पद्धति के अंतर्गत पंजीकृत तथा विद्युत लायसंस 'अ' श्रेणी	21 दिन
3	2025_NVDA_403040_1	मान परियोजना जोराबाद जिला थार में आर.बी.सी. के स्तुस और आपतकालीन गेट के लिये गियर सिस्टम और इलेक्ट्रोमैग्नेटिक ब्रेक सिस्टम और आई. बीम के कवर का सुधार एवं मरम्मत एवं निर्माण का कार्य।	रु.241717.00 (रुपये दो लाख इकतालिस हजार सात सौ सत्रह) मात्र	रु.4834.00 (रु. चार हजार आठ सौ चौतिस) मात्र	रु.2000.00 (रु. दो हजार) मात्र	लो.नि.वि.भोपाल में केन्द्रीयकृत पद्धति के अंतर्गत पंजीकृत	21 दिन
4	2025_NVDA_403042_1	जोबट परियोजना, नानपुर जिला अलीराजपुर में 25 एच.पी., 30 एच.पी. और 40 एच.पी. डीबोलाटिंग पंप के निर्वन्त्रण पेलवल् के स्मैर्य कॉन्स्ट्रक्ट क्रिट, कॉर्डल, ईंडिकेटिंग उपकरण को आपूर्ति एवं लगाये जाने का कार्य।	रु.103446.00 (रुपये एक लाख तीन हजार चार सौ छियालिस) मात्र	रु.2069.00 (रु. दो हजार उनसतर) मात्र	रु.1000.00 (रु. एक हजार) मात्र	लो.नि.वि.भोपाल में केन्द्रीयकृत पद्धति के अंतर्गत पंजीकृत तथा विद्युत लायसंस 'अ' श्रेणी	21 दिन
निविदा कार्य के प्रपत्र क्रय करने की अंतिम तिथि				17/04/2025, 17.30 तक (केवल ऑनलाइन)			
निविदा की धरोहर राशि खुलने की तिथि				21/04/2025, 10.30 से 21/04/2025, 17.30 तक (केवल ऑनलाइन)			
प्राइज बॉड खुलने की तिथि				21/04/2025, 10.30 से 21/04/2025, 17.30 तक (केवल ऑनलाइन)			
निविदा प्रपत्र को उपरोक्त वेबसाइट पर केवल ऑनलाइन क्रय किया जा सकता है। ऑनलाइन पर भुगतान डेबिट/क्रेडिट कार्ड या इंटरनेट बैंकिंग अकाउंट्स के माध्यम से किया जा सकता है।				निविदा की विस्तृत जानकारी के लिए वेबसाइट www.mptenders.gov.in का अवलोकन करें।			
जी-24965/24				“बच्चों की सुरक्षा है अनजोली, इसे सुरक्षित रखें हम सब”			

संक्षिप्त समाचार

चैत्र प्रतिपदा गुड़ी घरों घर बांधी
गुड़ी पड़वा हिंदू नववर्ष मनाया

कसरावद, निप्र। नगर सहित क्षेत्र में रविवार को गुड़ी पड़वा के अवसर पर श्रद्धालुओं ने घरों में गुड़ी बांधी पूजन कर सुख समृद्धि की कामना मांगी। श्रद्धालुओं ने अगामी वर्ष बेहतर हो सुख समृद्धि की कामना मांगी। गुड़ी पड़वा के साथ ही चैत्र नवरात्रि की शुरुआत आरंभ हुई है। प्राचीन देवी मंदिरों में पूजन, दर्शन के लिए श्रद्धालु पहुंचे। प्राचीन भवानी माता मंदिर व बड़ी माता मंदिर सहित पानवा सात माता मंदिरों के अतिरिक्त प्राचीन मंदिरों में विशेष श्रृंगार कर देवी आराधना कर पूजन किया। यह कर्म 'नौ दिनों तक जारी रहेगा।

राष्ट्रीय हिंदू वाहिनी संगठन के
द्वारा हिंदू नववर्ष मनाया



महेश्वर, निप्र। राष्ट्रीय हिंदू वाहिनी संगठन के द्वारा गणेश मंदिर टैक्सी स्टैंड पर हिंदू नववर्ष गुड़ी पड़वा की शुभकामनाएं तिलक लगाकर माता बहन के चरण छूकर शुभकामनाएं दी। आयोजन में जिला मंत्री सुभाष नायक, समाजसेवी कमल कबूलकर, समाजसेवी संजू वर्मा, प्रमोद शर्मा, संतोष वर्मा, संजू नयता, मोहन कदम, अमित नायक, राहुल वर्मा, रामेश्वर कनाडे, महेश वर्मा, सतीश पाटीदार सभी कार्यकर्ता कार्यक्रम में उपस्थित रहे।

बीमार गाय की मौत, गौ सेवकों
ने अंतिम संस्कार कराया



कसरावद, निप्र। नगर के नया बस स्टैंड परिसर में पिछले लंबे समय से रमेश सोलंकी की गाय बीमार थी। रविवार को गाय की मौत हो गई। इसके बाद गौ सेवकों ने नगर परिषद को सूचना दी। जेसीबी की मदद से गाय को उठाया फिर गाय पालक ने पूजन किया। इसके पश्चात गौ सेवकों ने गांव बाहर विधि विधान पूर्वक अंतिम संस्कार किया। नगर मे पिछले लंबे समय गौ सेवा को लेकर युवा आगे आ रहे हैं। लोगों ने कहा युवाओ का सराहनीय कार्य है। नगर में गावों की सुरक्षा को लेकर पूर्व मे रात्रि के समय रडियम स्टीकर व बेल्ट भी गौ सेवकों ने सड़क व गांव में घूमने वाले पशुओं मे गाय तथा बछड़ों को सड़क दुर्घटना से बचाव के लिए रडियम स्टीकर बांधकर सुरक्षा कर रहे हैं। ताकि सड़क दुर्घटना से पशुओं की जान बचाई जा सके।

एक करोड़ इक्कीस लाख से ज्यादा गायत्री मंत्रों का सामूहिक जप हुआ

गायत्री महाअनुष्ठानमें आदिवासी अंचल से पुण्य परमार्थ

विनय उजाला

बड़वानी, निप्र। संधवा तहसील के आदिवासी ग्राम झिरीजामली में गायत्री मंत्र अनुष्ठान का आयोजन हुआ। साली टांडा के संत डेमनिया बाबा के बताए मार्ग पर आदिवासी समाज के हजारों व्यक्तियों द्वारा ईश्वर भक्ति और आध्यात्मिकता से जुड़कर आत्म बोध और आत्म विस्तार की ओर बढ़ रहे हैं। गायत्री यज्ञ से अपने आप को जोड़कर सामाजिक क्रांति का नया अध्याय भी लिख रहे हैं। जनवरी माह से सामूहिक गायत्री मंत्र अनुष्ठान का प्रारंभ किया गया था, 12 घंटे का सामूहिक जप किया गया। एक घंटे की पाली में 260 से भी ज्यादा व्यक्ति ध्यान मुद्रा में बैठकर गायत्री मंत्र, शांत चित्त होकर जप क्रम करते हैं।

महिलाओं की पारी अलग रही 108 मनकों की माला एक घंटे में 12 माला प्रति व्यक्ति द्वारा 12 पाली में 260 भाई बहनों द्वारा कुल 40,43,520 गायत्री मंत्रों



का जप आत्मकल्याण और विश्व कल्याण की भावनाओं के लेकर किया गया। फरवरी माह के पश्चात तृतीय सामूहिक साधना का अनुष्ठान ग्राम झिरीजामली के गायत्री प्रज्ञा पीठ द्वारा पूर्ण हुआ। तीन अनुष्ठान में एक करोड़ इक्कीस लाख गायत्री मंत्र का जप ग्रामीण अंचल के आदिवासी भाई बहनों द्वारा श्रद्धा समर्पण उपहास रख कर पूर्ण किया। साली टांडा शक्ति पीठ के व्यवस्थापक नरेंद्र डावर ने बताया कि

हमारा संकल्प जन्म शताब्दी वर्ष में सबके कल्याण के लिए साधना अभियान आगामी 9 माह तक सतत ग्रामों में चलेगा।

जिला समन्वयक महेंद्र भावसार ने महाअनुष्ठान को प्रदेश स्तर का श्रेष्ठ अभियान बताया इतनी बड़ी संख्या में एक साथ गायत्री जप 12 घंटे केवल बड़वानी जिले में ही हो रहा है। श्रद्धा का यह अनुष्ठान मातृ कोई कार्यक्रम नहीं है बल्कि समाज की कुरृतियों और व्यसन में लिप्त



व्यक्तियों को सही दिशा धारा देकर अच्छे भविष्य की नींव रखने का अवसर है, जिसमें सैकड़ों भाई-बहन गायत्री साधना कर अपने आप को धन्य बना रहे हैं। आदिवासी समाज की युवा पीढ़ी व्यसन को त्याग कर आध्यात्मिक कायाकल्प के सूत्रों और सिद्धांतों पर चलने के लिए संकल्पित हो रही है। पंडित श्रीराम शर्मा आचार्य जी की समाज अभिनव रचना सद विचारों की गंगा से ग्राम ग्राम में जन जागृति आ रही है।

मतांतरण उन्मलन में गायत्री मंत्र साधना से संबल मिलना तय है। आयोजन पूर्व संध्या कालीन विराट मंगल कलश यात्रा ग्राम झिरीजामली में जय घोष करते निकाली गई। अनुष्ठान का संकल्प ऋषि संदेश के साथ प्रकाश नरगावे ने संपन्न कराया गायत्री शक्ति पीठ साली टांडा के नरेंद्र डावर के साथ कुचीया आलावे, विक्रम जमरे,तुलसीराम नरगावे,रूपसिंह दादा, कविता डावर, सुनीता जी, भानू जमरे और गायत्री परिजन उपस्थित रहे।

जल गंगा संवर्धन अभियान को सफल बनाने शिवकुंज योगा गुप ने ली शपथ



विनय उजाला

बड़वानी, निप्र। डग-डग पानी पग-पग निर कह रहा है भारत का सुंदर अतीत। किसी जमाने में पग- पग पर हमें पानी के पोखर बहते हुए नजर आते थे। जहां खोदो वहां पानी हर पानी के परंपरागत स्रोत जल से लबालब होते थे। हमारी संस्कृति में भी नदी पूजन, कुआं पूजन इत्यादि जल स्रोतों की मुख्य कार्यक्रमों के साथ-साथ विशेष अवसरों पर पूजन अर्चन का विधान है। किंतु बढ़ती जनसंख्या एवं आधुनिक जीवन शैली में कहीं ना कहीं हम अपने पुराने जल स्रोतों की सही देखभाल करने में चूक रहे हैं। जिसे ध्यान आकर्षण करने के लिए मध्य प्रदेश शासन जल गंगा

संवर्धन अभियान 2025 जैसे सामुदायिक जागरूकता अभियान चला रहा है। इस अभियान से जहां लोगों में जल का दुरुपयोग रोकने की भावना जागृत हो रही है, वहीं वर्षाकाल के जल को सहेजने के लिए भी लोग आगे आने लगे हैं।

इस अभियान को सफल बनाने के लिए प्रतिवर्ष अनुसार शिवकुंज योगा गुप के द्वारा इस वर्ष भी सामूहिक शपथ लेकर जल गंगा संवर्धन अभियान में अपनी भागीदारी सुनिश्चित करने के लिए प्रण किया। इस अवसर पर सदस्यों ने शिव कुंज की तलहटी के आगजनी से क्षतिग्रस्त क्षेत्र को भी फिर से जल की हर एक बूंद का सदुपयोग कर उसे पुनः हरा भरा बनाने के लिए भी अपनी प्रतिबद्धता व्यक्त की।

शिवधाम धर्मशाला में गूंजे रनुबाई के पारंपरिक गीत

गणगौर महोत्सव में निमाड़ी लोकगीतों पर महिलाओं ने किए झालरिया नृत्य

विनय उजाला

मंडलेश्वर, निप्र। नगर की महिलाओं द्वारा निमाड़ की लोक संस्कृति एवं पर्यावरण संरक्षण के उद्देश्य से बनाए गए मंच शिवांगिनी द्वारा शनिवार देर शाम माता की बाड़ी में गणगौर महोत्सव का आयोजन किया गया। जिसने महेश्वर की प्रसिद्ध लोक गायिका मनीषा शास्त्री ने निमाड़ी गणगौर गीतों की आकर्षक प्रस्तुतियां दी। आयोजन के शुरुवात में संस्था की महिला सदस्यों ने आगंतुक अतिथियों का स्वागत किया। गणपति वंदना और मां नर्मदा की आराधना से शुरू हुआ गणगौर महोत्सव देर रात्रि तक माता के लोकगीतों से सजा रहा। मां नर्मदा की आराधना पर आधारित निमाड़ी लोक गीत पर संस्था की सदस्या दिव्या मोयदे, प्रज्ञा मोयदे, अर्चना



उपाध्याय एवं निधि डोंगरे सहित अन्य ने सामूहिक नृत्य पेश किया। कार्यक्रम का संचालन प्राची पटवारी एवं डॉ. नीलम तवर ने किया। सामाजिक समरसता का अनुपम उदाहरण बना महोत्सव : संस्था की सदस्या हर्षा शुक्ला ने जानकारी देते हुए बताया कि गणगौर महोत्सव में नगर की सर्व समाज की महिलाओं के विभिन्न दलों ने अपनी अपनी प्रस्तुतियां भी दी। उक्त सभी नृत्य प्रस्तुतियां

अतिथि गायक कलाकारों द्वारा प्रस्तुत किए गए लोकगीतों पर दी गई। शिवधाम धर्मशाला में उपस्थित सभी महिलाओं ने आनंद के साथ महोत्सव का आनंद लिया। गणगौर नृत्य प्रस्तुत करने वाले दलों को संस्था द्वारा आयोजन के समान पर सम्मानित किया गया। कार्यक्रम के दौरान संस्था की सदस्या जूही तवर एवं ऋतु तवर ने गणगौर संबंधित प्रश्नोत्तरी का भी आयोजन किया। जिसने

महिलाओं ने एक पात्र में रखी पर्चियों में से एक पर्ची निकाली उस पर्ची के आधार पर महिलाओं से प्रश्नोत्तरी की गई। जिसके सही जवाब देने वाली महिलाओं को उपहार दिए गए। शिवांगिनी बनेगा लोक संस्कृति एवं पर्यावरण हितैषी : संस्था के सूत्रधार एवं प्रसिद्ध अभिभाषक संजीव मोयदे ने संस्था से संबंधित जानकारी देते हुए बताया कि संस्था शिवांगिनी को बनाने का उद्देश्य निमाड़ की

लोक संस्कृति एवं पर्यावरण संरक्षण है। इस संस्था में नगर की सर्वसमाज की युवा महिलाओं को जोड़ा जाएगा ताकि भावी पीढ़ी हमारी लोक संस्कृति एवं पर्यावरण संरक्षण को लेकर जागरूक हो। मोयदे ने आगे जानकारी देते हुए बताया कि निमाड़ी लोक संस्कृति के बारे में हमारी वरिष्ठ पीढ़ी तो अच्छे से वाकिफ है पर कही न कही आने वाली पीढ़ी हमारी लोक संस्कृति से दूर होती जा रही है। भावी पीढ़ी लोक संस्कृति के प्रति जागरूक हो यही संस्था के निर्माण के पीछे यही उद्देश्य निहित है। साथ ही संस्था पर्यावरण संरक्षण के लिए भी समय समय पर कार्य करेगी। इस दौरान उपस्थित नगर परिषद अध्यक्ष विश्वदीप मोयदे ने संस्था कि प्रत्येक पहल के यथासंभव मदद करने का आश्वासन दिया।

जल स्रोतों के संरक्षण और स्वच्छ बनाए रखने में जनता का सहयोग जरूरी : विधायक बालकृष्ण पाटीदार

जल गंगा संवर्धन अभियान का विधायक बालकृष्ण पाटीदार ने किया शुभारंभ

विनय उजाला

खरगोन, निप्र। कुंदा नदी के तट पर जल गंगा संवर्धन अभियान के शुभारंभ पर विधायक बालकृष्ण पाटीदार ने कहा कि जीवन ही है, इसके बिना जीवन संभव नहीं है। जल स्रोतों के संरक्षण और स्वच्छ बनाए रखने में सरकार के साथ ही आम जन का सहयोग भी बहुत जरूरी है। जल संरक्षण के लिए केन्द्र एवं प्रदेश की सरकार मिलकर अभियान चला रही है। कोई भी अभियान जनता एवं समाज के सहभागी बनने से ही शत प्रतिशत सफल होता है। जल गंगा संवर्धन अभियान को सफल बनाने के लिए समाज के सभी वर्गों का सहयोग जरूरी है। प्रधानमंत्री नरेंद्र मोदी ने स्वच्छ भारत अभियान चलाया तो देश की जनता में स्वच्छता के प्रति जागरूकता आ गई है। इसी तरह की

जागरूकता जल स्रोतों के संरक्षण एवं स्वच्छता के लिए भी आमजन के मन में होना चाहिए। जल संरक्षण का यह अभियान केवल एक दिन चलने वाला अभियान नहीं है बल्कि यह अभियान हर दिन और निरंतर चलते रहना चाहिए। कलेक्टर भव्या मित्तल ने कहा कि जल गंगा संवर्धन अभियान तीन माह तक चलेगा। इस अभियान के अंतर्गत बावड़ियों, नदियों व नालों की सफाई एवं संरक्षण का कार्य किया जाएगा। इसके साथ ही मनरेगा के अंतर्गत तालाब का गहरीकरण, स्टापेडम, नवीन तालाब निर्माण आदि जल संरक्षण के कार्य किए जाएंगे। उल्लेनीय है कि जल गंगा संवर्धन अभियान के अंतर्गत खरगोन जिले में जल संरचनाओं के निर्माण एवं पुनर्जीवन नये जल संसाधनों, तालाबा, बावड़ी, सरोवर का निर्माण कर पुरानी जल

संरचनाओं की सफाई नर्मदा नदी के किनारे, धार्मिक स्थलों के पास जल संरचनाओं की साफ-सफाई, मरम्मत और जीर्णोद्धार का कार्य किया जाएगा। जिले में 27 अमृत सरोवर, 1254 तालाब निर्माण तथा 2166 पूर्ववर्ती जल संरचनाओं की परियोजनाओं को पूरा किया जाएगा। आगामी वर्षा ऋतु के दौरान किसानों के खेत में फलोद्यान एवं सामुदायिक भूमि पर वृक्षारोपण के कार्य किये जाएंगे। खरगोन में कुंदा नदी के किनारे गणेश मंदिर के पास जल गंगा संवर्धन अभियान के शुभारंभ अवसर पर नगर पालिका अध्यक्ष श्रीमती छाया जोशी, उपाध्यक्ष भोलू कर्मा, एसडीएम बी एस कलेश, मुख्य नगर पालिका अधिकारी एम आर निगवाल, नगर पालिका के पार्षद, पत्रकार एवं बड़ी संख्या में आम नागरिक भी उपस्थित थे।

विक्रमोत्सव 2025 के तहत सूर्यकोटि उपासना कार्यक्रम का जिला मुख्यालय पर हुआ आयोजन

कलाकारों ने सम्राट विक्रमादित्य संजीव नाट्य का किया प्रस्तुतिकरण

विनय उजाला

बड़वानी, निप्र। राज्य शासन के निर्देशानुसार विक्रमोत्सव 2025 का शुभारंभ 26 फरवरी 2025 को महाशिवरात्रि पर्व से चैत्र प्रतिपदा 30 मार्च तक संपूर्ण राज्य में पूरे हर्षोल्लास के साथ मनाया गया। जो सम्राट विक्रमादित्य के युग, भारत उत्कर्ष, नवजागरण एवं भारत विद्या पर केंद्रित रहा। इसी कड़ी में जिला मुख्यालय पर विक्रमोत्सव 2025 के अंतर्गत सूर्य कोटि उपासना कार्यक्रम संस्कृति विभाग एवं जिला प्रशासन बड़वानी द्वारा पर पीएम कॉलेज ऑफ़ एक्सलेंस शहीद भीमा नायक शासकीय स्नातकोत्तर महाविद्यालय बड़वानी में आयोजित किया।



सम्राट विक्रमादित्य के जीवन पर केंद्रित नाट्य का किया प्रस्तुतिकरण : संस्कृति विभाग के कलाकारों द्वारा सम्राट विक्रमादित्य आपके जीवन पर केंद्रित नाट्य मंचन की शुरुआत में वर्तमान समय के युवाओं के नववर्ष मनाने के तरीके और हमारी प्राचीन संस्कृति के बीच का अंतर दिखाया गया। दादा एवं पोते

बालक विक्रम के बीच हुए संवाद को मंच पर संजीव प्रस्तुत करते ही चक्रवर्ती सम्राट विक्रमादित्य से संबंधित इतिहास एवं उनके द्वारा स्थापित ऊंचे आयामों एवं मापदंडों को दर्शकों ने जाना। मुख्य अतिथि द्वारा उद्बोधन : राज्यसभा सांसद डॉ. सुमेर सिंह सोलंकी, कलेक्टर गुंचा सनोबर, जिला पंचायत सीईओ सुश्री



काजल जावला एवं अन्य जनप्रतिनिधि एवं अधिकारी गण उपस्थित थे। मुख्य अतिथि राज्यसभा सांसद ने कहा कि हमारी परंपरा और संस्कृति को आने वाली पीढ़ियों तक पहुँचाना हमारा कर्तव्य है। सम्राट विक्रमादित्य पराक्रम साहस और ज्ञान के पर्याय हैं हम सभी सम्राट विक्रमादित्य के गुणों

को अपने जीवन में धारण करें एवं सत्यनिष्ठा एवं जल संग्रहण का भी संकल्प लें। कलेक्टर ने सभी को संबोधित करते हुए बताया कि सम्राट विक्रमादित्य ने शासन, प्रशासन ,न्याय, अध्यात्म, कर्म प्रधानता के ऊंचे आयाम एवं मापदंड स्थापित किये। शत्रुओं पर विजय के प्रतीक के रूप में 57 ईसा पूर्व विक्रम

संवत का प्रारंभ हुआ जो राष्ट्रीय संवत कहलाता है । यह शुद्ध प्राचीन एवं वैज्ञानिक है जो सबसे प्राचीन काल गणना का आधार है 12 महीने का । वर्ष और 7 दिन का एक सप्ताह रखने का प्रचलन विक्रम संवत से ही प्रारंभ हुआ । संवत अनुसार महीने का हिसाब सूर्य एवं चंद्रमा की गति पर रखा जाता है ।

संस्कृति और इतिहास का भव्य संगम : नाटक की प्रभावशाली प्रस्तुति ने यह सिद्ध कर दिया कि हमारी संस्कृति सिर्फ अतीत का गौरव नहीं, बल्कि भविष्य की प्रेरणा भी है। सम्राट विक्रमादित्य की गाथा ने हर दर्शक के हृदय में देश और संस्कृति के प्रति नई चेतना और उत्साह का संचार किया।

संक्षिप्त समाचार

जल गंगा संवर्धन अभियान माँ ताप्ती का पूजन- अर्चन कर अभियान का हुआ शुभारंभ

जनप्रतिनिधियों, कलेक्टर, अधिकारीगण-कर्मचारीगण, गणमान्य नागरिकगण व स्कूली छात्र-छात्राओं ने बह-चढ़कर किया श्रमदान

बुरहानपुर, निप्र। मध्यप्रदेश शासन के निर्देशानुसार जिले में 30 मार्च से 30 जून 2025 तक “जल गंगा संवर्धन अभियान” संचालित है। इसी श्रृंखला में आज ताप्ती नदी स्थित राजघाट पर माँ ताप्ती का पूजन-अर्चन करते हुए अभियान की शुरुआत की गई। इस अवसर पर नगर निगम अध्यक्ष श्रीमती अनिता यादव, जनप्रतिनिधिगण, कलेक्टर श्री हर्ष सिंह, सीईओ जिला पंचायत सुश्री लता शरणागत, अपर कलेक्टर श्री वीरसिंह चौहान, नगर निगम आयुक्त श्री संदीप श्रीवास्तव, अधिकारीगणों-कर्मचारीगणों, गणमान्य नागरिकगणों, छात्र-छात्राओं ने आगे आकर श्रमदान किया। अभियान अंतर्गत आयोजित कार्यक्रम में कलेक्टर श्री सिंह ने उपस्थितजनों को जल संरक्षण और संवर्धन की शपथ दिलाई। जल गंगा संवर्धन अभियान का मुख्य उद्देश्य समाज की भागीदारी और विभिन्न विभागों की समेकित पहल से मुख्यतः नवीन जल संग्रहण, संरचनाओं के निर्माण, भूजल संवर्धन, पूर्व से प्रदूषण के स्तर को कम करने, जल वितरण की संरचनाओं की साफ-सफाई तथा मानसून में किये जाने वाले पौधा रोपण हेतु आवश्यक तैयारियों के कार्य प्राथमिकता पर करना है। अभियान में समाज की सहभागिता के लिए जन-जागरूकता हेतु विविध कार्यक्रमों का आयोजन और कार्य किये जायेंगे। संपूर्ण अभियान इस तरह से नियोजित किया जाना है कि, यह अभियान समाज और सरकार की साझेदारी से जल संरक्षण व संवर्धन का जन आंदोलन बन सके।

रक्तदान शिविर में 72 यूनिट रक्त संग्रह किया

खण्डवा, निप्र। हिंदु नववर्ष व अन्त इरिगेशन ब्रांड धानुका के नौवें स्थापना दिवस के अवसर पर रविवार को रुधी भावसिंगपुरा इंडस्ट्रियल एरिया स्थित फार्म के परिसर में रक्तदान शिविर का आयोजन किया गया। जिसमें ब्लड बैंक जिला चिकित्सालय खंडवा की टीम द्वारा 72 यूनिट रक्त का संग्रह किया गया। मुख्य खण्ड चिकित्सा अधिकारी डॉ. एनके सेठिया ने बताया कि लगातार 5 वर्ष से यह रक्तदान शिविर लगाया जा रहा है। रक्तदान से सेहत में सुधार होता है, वजन कंट्रोल में रहता है। इसमें सभी युवाओं को बढ चढ़कर हिस्सा लेना चाहिए। इस अवसर पर धानुका कंपनी के चेयरमैन श्री जितेंद्र जैन, डायरेक्टर श्री सी.एस. पाटिल, श्री शेषमल जैन, श्री जैकी पालीवाल व श्री दीपक जैन द्वारा सभी रक्तदाताओं व स्वास्थ्य विभाग की टीम का आभार व्यक्त किया।

भगवान झूलेलाल जयंती समाजजनो ने हर्षोल्लास के साथ मनाई गई पंजाब से आये स्पेशल ढोल, जादू का खेल व हनुमानजी आकर्षकण का केन्द्र रहे



विनय उजाला

नागदा जं, निप्र। चेटीचंड के अवसर पर सिंधी समाज द्वारा रविवार 30 मार्च को श्रद्धाभाव के साथ श्री झूलेलाल जयंती मनाई गई। सर्वप्रथम प्रातः 8.30 बजे मंदिर शिखर पर समाज अध्यक्ष द्वारा ध्वजारोहण किया गया। तत्पश्चात् 9 बजे भगवान झूलेलाल का अभिषेक, आरती तथा आकर्षक श्रृंगार किया गया। सुबह 11 बजे समाजजनों द्वारा आकर्षक वेशभूषा पहन कर एक वाहन रैली पुरे नगर में निकाली गई। दोपहर में भजन कीर्तन, प्रसाद एवं ठण्डाई का वितरण किया गया। शाम को 5 बजे से भगवान झूलेलाल की भव्य व आकर्षक शोभायात्रा निकाली गई जिसमें बेण्डबाजा, डीजे, ढोल, ताशे के साथ कालका माता व राम दरबार का स्वरूप आकर्षण का केन्द्र रही। शोभायात्रा में सिर पर कलश लिये इन्दौर से आये कलाकारों की प्रस्तुति अद्भुत रही। शोभायात्रा में भागवान झूलेलालजी के स्वरूप को आकर्षक बग्घी में निकाला गया। इसके साथ ही भगवान झूलेलाल का आकर्षक झूले ने

शोभायात्रा में चार चांद लगा दिये। शोभयात्रा झूलेलाल मंदिर से निकलकर जवाहर मार्ग, महात्मा गांधी मार्ग होती हुई चम्बल तट पर पहुंची। शोभा यात्रा में समाजजन आकर्षक वेशभूषा के साथ नृत्य करते हुए शामिल हुए। शोभायात्रा का नगर की सामाजिक संस्थाओं एवं आम जनता ने जगह-जगह पुष्पवर्षा के साथ स्वागत किया तथा कहीं-कहीं पर आईसक्रीम, शरबत के साथ स्वागत हुआ। इसके पूर्व शनिवार को भजन संध्या का आयोजन झूलेलाल मंदिर में हुआ जिसमें उज्जैन से विशेष रूप से पथारे जय अंबे म्यूजिकल ग्रुप के सिंगर लक्ष्मण दादवानी ने आकर्षक भजनों की प्रस्तुति दी। साथ ही समाज के

सरकार ने समाज के तीन त्यौहारों को आदर्शपूर्ण व समारोह पूर्वक मनाने की परम्परा प्रारंभ की : जनजातीय कार्य विभाग मंत्री डॉ. शाह गुड़ी पड़वा पर्व पर विक्रमोत्सव 2025 के तहत सूर्य उपासना कार्यक्रम सम्पन्न

विनय उजाला

खण्डवा, निप्र। मध्य प्रदेश शासन संस्कृति विभाग के तत्वावधान में खंडवा जिले में विक्रमोत्सव 2025 के तहत सूर्य उपासना कार्यक्रम गुड़ी पड़वा पर रविवार को स्थानीय किशोर कुमार सभागृह खण्डवा में आयोजित हुआ। कार्यक्रम का शुभारंभ जनजातीय कार्य, लोक परिसमर्पित प्रबंधन, भोपाल गैस त्रासदी राहत एवं पुनर्वास विभाग मंत्री डॉ. कुंवर विजय शाह एवं अन्य अतिथियों ने माँ सरस्वती के चित्र पर माल्यार्पण एवं दीप प्रज्वलन कर किया। कार्यक्रम में नाट्य के माध्यम से विक्रमोत्सव में ब्रह्म ध्वज का वंदन किया गया। कार्यक्रम में जनजातीय कार्य विभाग मंत्री डॉ. शाह ने संबोधित करते हुए कहा कि मार्च व अप्रैल माह का समय समाज के लिए खुशियों वाला समय है। इसमें होली और ईद जैसे त्यौहार आते हैं। इसके अलावा किसानों के खेत से फसल आती है, जिससे किसानों के जीवन में खुशियाँ आती हैं। साथ ही पलाश के फूल भी खिलते हैं। जनजातीय कार्य विभाग मंत्री डॉ. शाह ने सभी को नववर्ष व गुड़ी पड़वा पर्व की शुभकामनाएँ दीं। उन्होंने मुख्यमंत्री डॉ. मोहन यादव को धन्यवाद देते हुए कहा कि सरकार ने समाज के त्यौहारों को सरकार के साथ मिलकर मनाने की एक अनोखी परम्परा की शुरुआत की है। उन्होंने कहा कि

सूर्य उपासना कार्यक्रम-सम्राट विक्रमादित्य नाट्य का मंचन कलाकारों ने शानदार नाट्य की प्रस्तुति देकर दर्शकों को किया आकर्षित

बुरहानपुर, निप्र। नाट्य मंचन के माध्यम से कलाकारों ने सम्राट विक्रमादित्य जी के जीवन चित्रण की शानदार प्रस्तुति देकर दर्शकों को अपनी ओर आकर्षित किया। यह कार्यक्रम हिन्दू नववर्ष एवं चैत्र नवरात्रि के अवसर पर रविवार को इंदिरा कॉलोनी स्थित परमानंद गोविंदजीवाला ऑडिटोरियम में आयोजित रहा। कार्यक्रम का अतिथियों द्वारा शुभारंभ दीप प्रज्वलन कर किया गया। इस अवसर पर सांसद श्री जानेश्वर पाटील, विधायक श्रीमती अर्चना चिटनीस, महापौर श्रीमती माधुरी पटेल, जनप्रतिनिधिगण, कलेक्टर श्री हर्ष सिंह, पुलिस अधीक्षक श्री देवेन्द्र पाटीदार, सीईओ जिला पंचायत सुश्री लता शरणागत, अपर कलेक्टर श्री वीरसिंह चौहान सहित अन्य अधिकारीगण व गणमान्य नागरिकगण उपस्थित रहे। कार्यक्रम में बताया गया कि, सम्राट विक्रमादित्य एक पराक्रमी, न्यायप्रिय और विद्यवान शासक थे, जिन्होंने अपने शासन काल में ना केवल भारत बल्कि पड़ोसी

देशों तक अपनी प्रतिष्ठा स्थापित की। विक्रमादित्यजी की छवि एक सार्वभौमिक सम्राट की थी, जो केवल राजनीतिक दृष्टि से ही नहीं, बल्कि सांस्कृतिक, साहित्यिक और न्यायिक रूप से भी अद्वितीय थे। विक्रमादित्य के संबंध में कई कथाएँ और लोकगाथाएँ प्रसिद्ध हैं। ऐतिहासिक रूप से सम्राट विक्रमादित्य की 57 ईसा पूर्व में शासन करने वाला माना जाता है। उनके नाम पर ही विक्रम सम्वत् का प्रचलन हुआ, जो आज भी भारतीय पंचांग का एक प्रमुख सम्वत् है। विक्रमादित्य की सार्वभौम छवि और उनकी व्यापक सत्ता के प्रमाण विभिन्न

ऐतिहासिक ग्रंथों, लोककथाओं और पुरातात्विक अवशेषों में मिलते हैं। विक्रमादित्य ने शक आक्रांताओं को पराजित कर विक्रम सम्वत् का प्रारंभ किया। विक्रमादित्य युग (कैलेण्डर) फारसी विद्यवान अलबरूनी (973-1048 ईस्वी) ने भारत का भारतीय के पांच युगों का उल्लेख किया है। विक्रमादित्य (57 ईसा पूर्व), शक (78 ईस्वी), वल्लभ और गुप्त (319 ईस्वी) श्री हर्ष (606 ईस्वी)। हिन्दूओं के धार्मिक अनुष्ठानों में मुख्य स्थान पाने वाला संवत विक्रम संवत है। विक्रमादित्य युग का उपयोग दक्षिणी व पश्चिमी भारत में

विनय उजाला

उपस्थित सभी राजपुत सरदारों ने स्वागत किया। इसी तरह विधायक तेज बहादुर सिंह चौहान जी ने भी एक लाख रुपए और जनपद अध्यक्ष पृथ्वीराज सिंह जी चौहान ने भी एक लाख रुपए देने कि घोषणा कि है ठिकाना अर्जला में रावले राजेंद्र सिंह जी ने धर्मशाला बनाने के लिए अपनी और से पांच लाख रुपए देने कि बात कही वहीं उनके छोटे भ्राता बी . एस सोनगरा कि और से एक बीघा जमीन धर्मशाला निर्माण के लिए देने कि घोषणा कि गई इसके लिए सभी सरदारों ने स्वागत किया साथ में सेवानिवृति के उपलक्ष्य में राजेंद्र सिंह झाला और गजराज सिंह पंवार को स्मृति चिन्ह भेंट करके सम्मान किया गया खाचरोद में जिले प्रदेश तहसील स्तर पर नियुक्तियों की गई है जिसमें नियुक्ति पत्र वितरित किए है। कार्यक्रम में सभी राजपूत समाज के समाजजन उपस्थित हुए जिसमें पूर्व विधायक लाल सिंह जी राणा साहब, पूर्व विधायक दिलीप सिंह जी शेखावत साहब, विधायक साहब तेजबहादुर सिंह चौहान खाचरोद जनपद अध्यक्ष पृथ्वीराज सिंह भुवासा, रावले राजेंद्र सिंह अर्जला साहब आदि उपस्थित रहे।

सामाजिक नारी संगठन की महिलाओं ने माता रानी के भजनों के साथ नव वर्ष मनाया

नागदा जं, निप्र। प्रतिवर्षानुसार इस वर्ष भी सामाजिक नारी संगठन द्वारा गुड़ी पडवा के अवसर पर प्रातः 8 बजे शीतला माता मन्दिर पर माता रानी का पूजन किया। इसके पश्चात् राहगीरों को तिलक लगाकर नीम व मिश्री का प्रसाद वितरित किया। इस अवसर पर संयोजक सीमा

सारस्वत ने कहा कि आज संगठन का स्थापना दिवस भी है आज ही के दिन माता रानी के दरबार मे संगठन की शुरुआत हुई थी। तभी से हम हर साल माता रानी के भजनों के साथ नगर मे सुख शान्ति बनी रहे इस कामना को लेकर माता का आशीर्वाद लेते है। इस अवसर पर रीतू पाण्डेय, नागेश्वरी पाल, जय श्री पाचांल,

माया कछावा, अन्नपूर्णा शर्मा, सीमा बिफोर, अनिता चौहान, मन्जू धाकड, लता शर्मा, रेखा राठौर, मधू प्रजापत, राजकुमारी चौरसिया, ममता पाचाल, विद्या अग्रवाल, संगीता खंडेलवाल, कुसुम खण्डेलवाल, सरोज मकवाना, कांता सोलंकी, अर्चना शर्मा, ज्योति बेराग सहित संगठन की सदस्य उपस्थित रहीं।

ईद की नमाज़ अदा कर देश में खुशहाली और तरक्की की दुआएं की, दिन भर रहा मुबारकबाद देने का दौर

इब्राहिम रिजवी

बड़वानी। बोहरा समाज ने ईद का पर्व उत्साह और हर्षोल्लास व धूमधाम से मनाया। समाजजनों ने सवेरे शहर की नजमी, सैफी, और इज्जी मस्जिद व सतपुड़ा स्थित मक़ज में ईद की नमाज़ अदा कर देश में खुशहाली और अमन की दुआएं की। रविवार सवेरे सवा छ बजे समाजजनों ने ईद की नमाज़ अदा की। नमाज़ के बाद समाजजनों ने अपनी दुआओं में देश की खुशहाली और अमन की दुआएं कर 53 वे दाई सय्यदना आलीकदर मुफ़्दल सेफूद्दीन मौला के दीर्घायु होने की भी कामना की। एक दुसरे से गले मिलकर ईद की मुबारकबाद दी : ईद की नमाज़ पढ़कर समाजजनों ने गले मिलकर एक दुसरे को ईद की मुबारकबाद दी। समाज के लोग एक दुसरे के यहाँ परस्पर मिलने पहुंचे। घरों पर सेवईयां और शिरखुरमा बनाया गया। बच्चों को बड़ों से ईदी मिली। रंग बिरंगे

कपड़े पहने बच्चे आकर्षण का केन्द्र बने। सवेरे शहर की नजमी, सैफी, बुरहानी बाग मस्जिदऔर सतपुड़ा स्थित मक़ज में ईद की नमाज़ अदा हुई। सैफी मस्जिद मे शेख़ मोईज़ भाई, नजमी मस्जिद में शेख़ मुक़र्रम भाई,इज्जी मस्जिद में शेख़ ताहेर भाई और मुल्ला बुरहानुद्दीन भाई ने सतपुड़ा मक़ज में ईद की नमाज़ पढ़ाई। नमाज़ बाद खुशी की मजलिस हुई। दिन भर चला मिलने और खुशी बांटने का दौर : महीने भर तक खुदा की बंदगी करने के बाद रोजदार के चेहरे पर ईद की अलग ही खुशी रहती है ईद की नमाज़ के बाद परिचित,दोस्त व रिश्तेदारों के यहाँ मुबारकबाद देने और मिलने मिलाने का दौर सवेरे से शाम तक चला। मोहल्ले मे मैले जैसा माहोल : शहर के बोहरा मोहल्ले मे ईद पर गुब्बारे,खिलोने ,और खाने पीने की दुकाने लगने से मेले जेसा माहोल हो गया। ईद की नमाज़ बाद बच्चो की दुकानो पर भीड़ लगी रही। खाने पीने की दुकानो पर बच्चो की खासी भीड़ रही। गमी वाले परिवार मे गये समाजजन : ईद खुशियों का पर्व है लेकिन ईद की नमाज़ बाद समाजजन पहले गमी वाले परिवार मे गये। जिससे कि खुशी वाले दिन वह अपने को अकेला ना समझे इसलिए समाजजन व रिश्तेदार उनके यहाँ नमाज़ बाद उनके घर पहुंचे व ईद की मुबारकबाद दी। सोशल मीडिया के माध्यम से

से भी मुबारकबादी अर्ज की : ईद की नमाज़ बाद समाजजनों ने एक दुसरे से दुआ मे याद करने की अर्ज के साथ वर्ष भर मे हुई भूल के लिए माफ़ी तलब कर ईद की मुबारकबाद दी। शहर मे रहने वाले परिजनों और करीबी के यहाँ घर जाकर और बाहर रहने वालो को फोन और सोशल मीडिया के माध्यम से

सांक्षिप्त समाचार

कलेक्टर ऋतुराज सिंह ने चैत्र नवरात्रि के प्रथम दिन माताजी की टेकरी पहुंचकर की पूजा-अर्चना



देवास, निप्र। कलेक्टर ऋतुराज सिंह ने चैत्र नवरात्रि के प्रथम दिन माताजी की टेकरी पहुंचकर सपबीक पूजा- अर्चना की तथा मां तुलजा भवानी व मां चामुंडा से जिले की सुख-समृद्धि की कामना की। कलेक्टर श्री सिंह ने संबंधित अधिकारियों को माताजी की टेकरी पर व?यवस्?था के संबंध में आवश्यक दिशा निर्देश भी दिए। इस दौरान तहसीलदार सपना शर्मा, नायबतहसीलदार निधि राजपूत व अन्य संबंधित उपस्थित थे।

एक राष्ट्र एक चुनाव के समर्थन में प्रस्ताव पारित

देवास, निप्र। एक राष्ट्र एक चुनाव के समर्थन में नगर निगम मेयर इन काउंसिल नगर निगम परिषद के द्वारा सर्वानुमति से पारित किया गया। महापौर गीता दुर्गेश अग्रवाल ने बताया कि नगर निगम मेयर इन काउंसिल द्वारा एक राष्ट्र एक चुनाव की अवधारणा के समर्थन में एक प्रस्ताव प्रस्तुत किया गया जिसे राष्ट्र हित में निगम मेयर इन काउंसिल एवं निगम परिषद के सम्मेलन में सर्वानुमति से पारित किया गया। महापौर ने बताया कि एक राष्ट्र एक चुनाव का मुख्य उद्देश्य लोकसभा एवं समस्त राज्यों की विधान सभाओं के चुनावों को एक साथ आयोजित करना है ताकि समय, संसाधन और प्रशासनिक खर्चों की बचत हो सकेगी। एक राष्ट्र एक चुनाव से प्रशासनिक, आर्थिक क्षमता, विकास कार्यों की निरंतरता, राजनीतिक स्थिरता का लाभ मिल सकेगा। ये एक क्रांतिकारी कदम है जो भारत के लोकतंत्र को और अधिक मजबूत एवं पारदर्शी बनाएगा, इससे न केवल सरकार के कार्यों में निरंतरता आएगी बल्कि राष्ट्रीय एकता और अखंडता भी सुदृढ़ होगी।

चैत्र नवरात्रि पर्व पर मटन चिकन का विक्रय प्रतिबंधित रहेगा

देवास, निप्र। नगर निगम महापौर गीता दुर्गेश अग्रवाल के द्वारा चैत्र नवरात्री महापर्व पर शहर व बाहर से आने वाले श्रद्धालुओं की धार्मिक भावनाओं को दुष्टित रखते हुए 30 मार्च रविवार से 6 अप्रैल रविवार राम नवमी के पर्व तक देवास शहर में मटन चिकन का विक्रय पूर्णतः प्रतिबंधित रहेगा। महापौर ने बताया कि मां तुलजा भवानी एवं मां चामुण्डा टेकरी प्रसिद्ध तीर्थ क्षेत्र होकर नवरात्री में शहर व शहर के बाहर से बड़ी संख्या में श्रद्धालु देवास दर्शनार्थ आते हैं। इनकी भावनाओं के अनुरूप व धार्मिक महत्वों को ध्यान में रखते हुए शहर के सम्पूर्ण मांसाहारी व्यवसायिक प्रतिष्ठान व दुकानें एवं होटलों पर मांस के विक्रय को प्रतिबंधित किया गया है। महापौर द्वारा इस हेतु नगर निगम स्वच्छता निरीक्षक हेरन्देशिह ठाकुर को निर्देशित किया गया है कि वे नवरात्री पर्व के दौरान मांस विक्रय की दुकानों बंद करवाने के नोटिस जारी करें तथा आदेश के पालन का उल्लंघन करने पर विभागीय कार्रवाई प्रस्तावित करें आदेश का सख्ती से पालन करवाए।

गायत्री परिवार द्वारा घट स्थापना के साथ हवन-यज्ञ शुरू



सोनकच्छ, निप्र। गायत्री प्रज्ञा पीठ सोनकच्छ में गायत्री अनुष्ठान का शुभारंभ एवं नववर्ष मनाया गया। अखिल विश्व गायत्री परिवार शाखा सोनकच्छ द्वारा 30 मार्च रविवार चैत्र नवरात्रि के पावन अवसर पर घट स्थापना मंत्र जाप साधना तत्पश्चात गायत्री हवन संपन्न हुआ। इस अवसर पर हिंदू नव वर्ष हर्ष उल्लास से मनाया गया। परम पूज्य सद्गुरुदेव का सत साहित्य का वितरण किया गया गायत्री परिवार ने नगर एवं क्षेत्र के श्रद्धालुओं से निवेदन किया है कि प्रतिदिन प्रातः प्रातः 8:00 बजे से 10:00 तक होने वाले गायत्री यज्ञ में अनुष्ठान में सम्मिलित होकर धर्म का लाभ लेवें।

वैश्य समाज द्वारा मां लक्ष्मी की शोभायात्रा निकाली यात्रा का पुष्प वर्षा कर स्वागत किया गया



सोनकच्छ, निप्र। गुड्डी पड़वा पर स्थानीय वैश्य समाज द्वारा सुबह मां लक्ष्मी की शोभायात्रा निकाली, जिसमें महेश्वरी समाज,जैन समाज और चितोड़ा समाज के महिला, पुरुष, बच्चे शामिल हुए। इस के पहले सभी समाजजन गीता भवन मंदिर पर एकत्रित हुए और वहां से शोभायात्रा शुरू की गई। यात्रा का नगर में जगह जगह स्वागत किया गया वहीं समाजजनों द्वारा मां लक्ष्मी के चित्र की पूजा अर्चना कर आशीर्वाद प्राप्त किया।

मोटरसाइकिल पर टंगे झोले से 39 हजार रुपए निकाले आरोपी सीसीटीवी कैमरे में कैद, पुलिस जांच में जुटी

सोनकच्छ, निप्र। तेजसिंह पिता शंकरलाल निवासी ग्राम रोशनाबाद सोनकच्छ शनिवार द्वारा बैंक ऑफ इण्डिया से रुपए निकाने के बाद सोमवारिया माता जी मन्दिर के पास से 39 हजार रुपए चोरी हो जाने का आवेदन पुलिस को दिया। फरियादी तेजसिंह ने बताया कि वह बैंक ऑफ इण्डिया से रुपए निकालने के बाद सोमवारिया में आटा चक्की पर गया था तभी मेरी गाडी पर झोला रखा था, उसी झोले में 39 हजार रुपए रखे थे जेसे में चक्की पर आटा लेने गया तभी मेरी गाडी के पास एक मोटर साइकिल से तीन लोग आये ओर मेरी गोटर साइकल पर से झोला लेकर फरार हो गए हैं। जैसे ही मैंने आटा चक्की पर से आटे की थैली लेकर मेरी मोटरसाइकिल के पास आया तो मेरी मोटर साइकिल पर खरा रुपए का झोला चोरी हो चुका था। तेजसिंह की शिकायत पर पुलिस द्वारा नगर के सीसीटीवी कैमरे चेक किए और उसमें अज्ञात लोग जाते हुए देखा दिए। पुलिस जांच में जुटी है।

देवास जिले में बढ़ाएंगे औषधीय खेती का रकबा

किसान औषधीय उत्पाद में उगाएंगे अश्वगंधा

आयुष विभाग ने जिले के विकासखंडों के लिए मास्टर ट्रेनर तैयार किए, करेंगे किसानों और एसएचजी को प्रेरित करेंगे

विनय उजाला

देवास, निप्र। एक जिला-एक औषधीय उत्पाद के तहत देवास जिले में अश्वगंधा की खेती के लिए बड़े पैमाने पर किसानों को तैयार किया जा रहा है। आयुष विभाग अब गांव गांव तक इसके फायदे पहुंचाने के लिए मास्टर ट्रेनर को प्रशिक्षित कर रहा है ताकि आम किसानों और स्व सहायता समूहों तक अश्वगंधा की अधुनातन और अच्छी बचत देने वाली खेती को सही-सही जानकारी पहुंचाई जा सके।

आयुष विभाग ने संस्था सोलिडरी डाड के साथ विभिन्न विकासखंडों से



आए मास्टर ट्रेनर्स के लिए विशेष प्रशिक्षण शिविर आयोजित किया। इसमें कृषि विज्ञान केन्द्र के प्राचार्य डॉ.

आर.पी.वर्मा, बरिष्ठ वैज्ञानिक कृषि विज्ञान केंद्र डॉ. महेन्द्र सिंह, मनरेगा के अतिरिक्त कार्यक्रम अधिकारी प्रवीण

देवास आरटीओ ने बस को रोका तो साढ़े नौ लाख का टैक्स बकाया निकला



विनय उजाला

देवास, निप्र। आरटीओ देवास इन दिनों यात्री बसों की सख्ती से चेकिंग कर रहा हैं। ऐसे ही शर्मा ट्रेवल्स की बस को रोककर चेक किया तो बस पर साढ़े नौ लाख रुपए का टैक्स बकाया निकला। रोड पर बस सरपट दौड़ती रही लेकिन किसी ने अभी तक ध्यान नहीं दिया। बस को जब्त कर लिया गया। जिला परिवहन अधिकारी देवास ने बताया कि जिले में परिवहन विभाग द्वारा बकाया यात्री

बसों के विरुद्ध विशेष चैकिंग अभियान चलाया जा रहा है। जिसके तहत की गई देवास में भोपाल रोड पर चैकिंग अभियान के अन्तर्गत यात्री बसों को चैक किया गया, जिसमें एक यात्री बस बिना मोटरयान कर संदाय किए संचालित होते पाई जाने पर जब्त कर पुलिस अभिरक्षा में रखा गया। जब्त की गई यात्री बस से लगभग 9 लाख 50 हजार मोटरयान कर वसूल किया जाना है। नियम विरुद्ध संचालित वाहनों की चैकिंग कार्रवाई निरन्तर जारी रहेगी।

मुख्यमंत्री संबल योजना के हितग्राहियों को 1 करोड़ 2 लाख की सहायता राशि हस्तांतरित



विनय उजाला

देवास, निप्र। नगर निगम देवास में मुख्यमंत्री संबल योजना के तहत हितग्राहियों को मुख्यमंत्री डॉ. मोहन यादव के माध्यम से अनुग्रह सहायता राशि डीबीटी के माध्यम से हस्तांतरित की गई। उक्त कार्यक्रम में नगर पालिका निगम देवास क्षेत्र के 47 हितग्राहियों को एक करोड़ 2 लाख की सहायता राशि हस्तांतरित की। नगर निगम बैठक हाल में आयोजित कार्यक्रम में विधायक एवं महापौर प्रतिनिधि दुर्गेश अग्रवाल ने समस्त लाभार्जित हितग्राहियों को शासन के द्वारा

प्रदाय राशि का उपयोग अपने परिवार के कल्याण के कार्य के लिए कहा गया। नेता सत्तापक्ष मनीष सेन द्वारा संबल योजना के लाभ बताए। शहरी गरीबी उपशामन प्रकोष्ठ समिति अध्यक्ष शीतल गहलोत द्वारा संबल योजना में किस प्रकार से मजदूर व उनके परिवार को संबल प्रदाय कर उनके लिए उपयोगी है बताया गया, साथ ही नव वर्ष के उपलक्ष में किए जाने वाले जन सेवा ईकेवाईसी अभियान के बारे में विस्तृत रूप से बताया गया। कार्यक्रम में पार्षद सोनू परमार, भाजपा नेता जितेंद्र जायसवाल सहित सैकड़ों हितग्राही रहे।

32 लाख रुपए की लूट का देवास पुलिस ने किया खुलासा..

सोसाइटी का सहकर्मी ही था लूट का मास्टरमाइंड वारदात में शामिल चार आरोपी भी पकड़ाए

विनय उजाला

देवास, निप्र। थाना टोंकखुर्द क्षेत्रांतर्गत हुई दिनदहाड़े सनसनीखेज लूट की घटना का मात्र 48 घंटे में ही पुलिस ने पर्दाफाश कर दिया। सोसायटी का सहकर्मी ही अपराध का असल मास्टरमाइंड था। बहुउद्देश्यीय प्राथमिक कृषि साख सहकारी संस्था मर्यादित ग्राम जमुनिया के सहायक सचिव के साथ 32 लाख 62 हजार 700 रुपए की लूट हुई थी। घटना की पतारसी एवं आरोपियों की शिनाख्ती के लिए अतिरिक्त पुलिस अधीक्षक (शहर) देवास ने लगातार 48 घण्टे टोंकखुर्द में कैम्प किया था। ऑपरेशन त्रिनेत्रम के तहत जिलेवासियों द्वारा लगाये सीसीटीवी कैमरों में आरोपी कैद हो गए थे। जिला पुलिस द्वारा विगत दिनों में प्रत्येक गांव के लिए बनाए गए 1100 वाट्सएप ग्रुपों में जुड़े 22000 लोगों तक पुलिस ने घटना और फुटेज की जानकारी पहुंचाई थी, इसके बाद पुलिस के हाथ अहम सुराग लग गए. पुलिस ने अभी 31,71,000/- की राशि को बरामद किया हैं। लूट में शामिल चार आरोपियों को गिरफ्तार किया। सोसायटी में कार्यरत चपरसी राम कुशवाह ने ही रची थी पूरी वारदात। 26 मार्च



के दोपहर करीबन 3:30 बजे ग्राम जमुनिया स्थित बहुउद्देश्यीय प्राथमिक कृषि साख सहकारी संस्था मर्यादित के सहायक सचिव मुकेश पटेल पिता दुर्गा प्रसाद 40 निवासी जमोनिया थाना टोंकखुर्द, सहकारी संस्था कार्यालय ग्राम जमुनिया से अपनी प्लेटिना मोटरसाइकिल की टंकी पर नीले कलर के स्कूल बैग में किसानों से वसूली की राशि 32,62,700/- रखकर सेवा सहकारी संस्था शाखा टोंकखुर्द में जमा करने जा रहा था।

कुछ दूर जाने पर बरदु अमोना रोड पर बिना नम्बर की मोटरसाइकिल पर सवार 2 अज्ञात बदमाशों के द्वारा फरियादी की मोटरसाइकिल के आगे अपनी मोटरसाइकिल लगाकर रोका एवं सीने पर कट्टा अड़ाकर रुपए से भरा बैग एवं मोटर साइकिल की चाबी छीनकर अमोना की तरफ भाग गए। घटना की सूचना मिलते ही तत्काल थाना प्रभारी थाना टोंकखुर्द आलोक सोनी मय

फोर्स के घटनास्थल पहुंचे एवं घटनास्थल का सूक्ष्मता से निरीक्षण कर उक्त गंभीर घटना से तत्काल बरिष्ठ अधिकारियों को अवगत कराया गया। पुलिस अधीक्षक देवास के आदेशानुसार घटनास्थल के आस-पास के गांव एवं सीमावर्ती जिलों के रास्तों पर जिला पुलिस कंट्रोल रूम के माध्यम से सूचित कर नाकाबंदी की गई। रिपोर्ट पर से थाना टोंकखुर्द में धारा 309(4)ब्रह्म का अपराध पंजीबद्ध कर विवेचना में लिया गया।

उक्त घटना की गंभीरता को देखते हुए पुलिस अधीक्षक देवास पुनीत गेहलोद द्वारा अज्ञात आरोपियों की गिरफ्तारी कर लूट में गया मशरूका बरामद करने के लिए निर्देशित किया गया, जिस पर से अतिरिक्त पुलिस अधीक्षक (शहर) जयवीर सिंह भदौरिया के मार्गदर्शन में अनुविभागीय अधिकारी (पुलिस) सोनकच्छ दीपा माण्डवे के निर्देशन में थाना प्रभारी टोंकखुर्द आलोक

सोनी,थाना प्रभारी पीपलरवां कमल सिंह गेहलोत,थाना प्रभारी कोतवाली श्यामचंद शर्मा एवं थाना प्रभारी सोनकच्छ दीपक यादव के नेतृत्व में 8 विशेष पुलिस टीमों का गठन किया गया।

पुलिस टीमों के द्वारा तकनीकी साक्ष्य,भौतिक साक्ष्य एवं मुखबिर तंत्र सक्रिय कर सीसीटीवी फुटेज चेक किये गये।सीसीटीवी फुटेज एवं मुखबिर तंत्र की सूचना पर से संदिग्ध कुन्दन सोलंकी को पुलिस अभिरक्षा में लेकर प्रारंभिक पूछताछ करने पर उसके द्वारा अपने अन्य तीन साथियों के साथ सहायक सचिव मुकेश पटेल की रैकी कर लूट की घटना कारित करना स्वीकार किया। लूट की घटना में शामिल 4 आरोपियों को गिरफ्तार कर अग्रिम वैधानिक कार्यवाही की जा रही है।

गिरफ्तार आरोपियों के नाम : तोहिद शाह पिता तैय्यब शाह उम्र 28 साल निवासी नई आबादी थाना टोंकखुर्द, आमिन शाह पिता आबिद शाह उम्र 43 साल निवासी नई आबादी थाना टोंकखुर्द, कुन्दन सोलंकी पिता हरीश सोलंकी उम्र 28 साल निवासी मालवीय नगर थाना टोंकखुर्द, राम कुशवाह पिता दशरथ कुशवाह उम्र 32 साल निवासी गलेती मोहल्ला थाना टोंकखुर्द।

सर्वधर्म रोजा इफ्तार का आयोजन संपन्न



विनय उजाला

देवास, निप्र। सर्वधर्म रोजा इफ्तार का आयोजन बीएनपी रोड पर गढ़वाल गार्डन में रखा गया। गंगा जमुना की तहजीब के साथ दोनों समुदाय के लोगों ने एक जाजम पर बैठकर इफ्तार किया। प्रदेश सचिव युवा कांग्रेस नईम एहमद ने बताया मरहूम अफाक एहमद शेख मौलाना इसाले स्वाब के लिए रोज इफ्तार आयोजन रखा गया।

शहर काजी अबुल कलाम ने प्रदेश की देश की तरक्की, अमन और भाईचारे दुआ की। रमजान हमें अमन और मुहब्बत का पैगाम देता है, हमारा भारत मुहब्बत की खुशबू से हमेशा महकता रहे। मुख्य अतिथि मध्य प्रदेश प्रो कबड्डी अध्यक्ष युवा नेता दीपक

जोशी पिंटू भैया, शहर कांग्रेस अध्यक्ष मनोज राजानी, समाजसेवी अफजल खान प्रकाश, भगवान सिंह चावड़ा, रमेश व्यास, अनवर खान सेंट्रल मालवा, जितेंद्र सिंह मोंटू, एजाज नीलम, पेपर पटेल स्कूल अध्यक्ष सैयद मेशरह अली जुगनू, प्रयास गौतम, गुरुचरण सलुजा, सिद्धार्थ माहुरकर, जाकिर उल्लाह शेख, चंद्रपाल सिंह सोलंकी छोटू, शाहिद मोदी, हिम्मत सिंह चावड़ा, दिविजय सिंह झाला, हरीश गजधर, नवाब मिर्जा, कुदूस शेख, अनवर हुसैन, जमील खान, सरफराज अहमद सिद्दीकी, वसीम खिलजी, अशरफ नागोरी, पंकज भाई, सत्येन्द्र सिंह चौहान, दीपेश हरोडे, शाहबाज शेख आदि उपस्थित थे। आभार उबेद शेख ने माना।

भावसार समाज ने धूमधाम से मनाया मां हिंगलाज का प्राकट्य उत्सव

विनय उजाला

देवास, निप्र। भावसार समाज देवास द्वारा कालुखेड़ी बायपास उज्जैन रोड पर निर्माणाधीन हिंगलाज धाम पर भावसार समाज देवास द्वारा 27 मार्च को हिंगलाज प्राकट्य उत्सव धूमधाम, हर्ष और उल्लास के साथ मनाया गया। इस उत्सव में आनंद का अतिरेक इसलिए भी रहा कि भावसार समाज के दानदाताओं के सहयोग द्वारा ऋय की गई 28 हजार स्क्रेयर फीट जमीन के 2500 स्क्रेयर फीट पर टीन शेड बनाकर निर्माण कार्य आरंभ किया गया। स्वयं की जमीन पर स्वयं की छत के नीचे उत्सव का आयोजन समाज जन को अतिरिक्त उत्साह से भर देने वाला रहा।

सभी का मन इसी भाव से भरा रहा कि एकजुट होकर हिंगलाज धाम के प्रस्तावित स्वरूप को पूर्णता प्रदान करना है। इसके लिए तन, मन, धन से सहयोग का भाव समाजजनों के मन में रहा। समाज के विकास और एकजुटता के भाव की सुदृढ़ता के लिए शुभ मुहूर्त में मां हिंगलाज की पूजा अर्चना आरंभ की गई। हवन में बैठने हेतु निर्धारित राशि प्रदान कर मुख्य यजमान के रूप में मुकेश झाला एवं डॉ. ममता झाला हवन में बैठने



के अधिकारी बने। विधि विधान से पूजन कार्य पूर्ण किया गया। समाज के उपस्थित सभी सदस्यों द्वारा भी मंगलकामना हेतु आहूतियां प्रदान की गई। परिसर में स्थित जल तत्व (नलकूप) की पूजा के पश्चात कलश यात्रा निकाल गई जिसमें ढोल की थाप पर थिरकते नृत्य करते बालिकाओं और महिलाओं के पैर खुशी को बयां कर रहे थे।

ऐसे ही खुशनुमा माहौल में गोपाललाल झाला, ताराबाई झाला इटावा द्वारा लाल रिबन काटकर नवनिर्मित शेड का उद्घाटन किया गया और मां हिंगलाज की आरती की गई। तत्पश्चात समाजजन के मध्य वैचारिक विमर्श रखा गया। जिसमें सभी ने समाज अध्यक्ष भूपेन्द्र भावसार और उनकी पूरी टीम की प्रशंसा की ओर इसी तरह कार्य को आगे बढ़ाने के लिये प्रोत्साहित किया।

सांस्कृतिक स्वरूप में कलाकारों ने सम्राट विक्रमादित्य केंद्रित नाट्य का किया मंचन

सृष्टि आरंभ दिवस, वर्ष प्रतिपदा के अवसर पर ‘विक्रमोत्सव’ का आयोजन

विनय उजाला

देवास, निप्र। मध्यप्रदेश शासन संस्कृति विभाग द्वारा जिला प्रशासन के सहयोग से सृष्टि आरंभ दिवस, वर्ष प्रतिपदा के अवसर पर विक्रमोत्सव का आयोजन विक्रमसभा भवन के सभागार में किया गया। कार्यक्रम का प्रारंभ मां सरस्वती की प्रतिमा पर पुष्पहार और दीप प्रज्वलन से किया गया। कार्यक्रम में विधायक प्रतिनिधि दुर्गेश अग्रवाल, अपर कलेक्टर बिहारी सिंह मुख्य आतिथ्य में



हुआ। इस दौरान कार्यक्रम के नियुक्त नोडल अधिकारी व परियोजना अधिकारी देवास स्मिता रावल सहित अन्य संबंधित

उपस्थित थे।

कार्यक्रम में पधारे मुख्य अतिथियों का स्वागत पुष्पहार और पुष्प गुच्छ से किया गया। इस



अवसर पर संचालक अरविंद त्रिवेदी ने मुख्यमंत्री के सांस्कृतिक सलाहकार निदेशक श्रीराम तिवारी जी के लेख ‘भारत का नववर्ष

विक्रम संवत्’ का वाचन किया। संस्था माही सोशियो एंड कल्चरल सोसाइटी भोपाल के कलाकारों द्वारा सांस्कृतिक स्वरूप में सम्राट

विक्रमादित्य केंद्रित नाट्य का मंचन किया गया। कार्यक्रम के मध्य में ही स्वास्तिक डांस गुप भोपाल द्वारा अन्य सांस्कृतिक नृत्य की प्रस्तुति दी गई। कार्यक्रम का संचालन अरविंद त्रिवेदी द्वारा किया गया।

कार्यक्रम में जिला शिक्षा अधिकारी हरिसिंह भारती, सहायक संचालक श्री प्रजापति, विशाल दोहरे, सचिन पटेल, शासकीय शिक्षक, शिक्षिकाएं एवं विद्यार्थियों के साथ साथ नगरवासी उपस्थित रहे।

मेडिकल टूरिज्म को बढ़ावा देने **निजी अस्पतालों को राज्य सरकार देगी अनुदान**

चिकित्सा सेवा मानवता की सर्वोत्तम सेवा: मुख्यमंत्री

विनय उजाला

भोपाल, निप्र। मुख्यमंत्री डॉ. मोहन यादव ने कहा है कि समाज में चिकित्सकों का योगदान सर्वोच्च माना जाता है, चिकित्सा सेवा मानवता की सर्वोत्तम सेवा है। सभी चिकित्सक हमेशा अपने हृदय में दया करुणा और मानवता के भाव को सर्वोच्च स्थान दें।

मुख्यमंत्री डॉ. यादव ने कहा कि मध्यप्रदेश में मेडिकल टूरिज्म को बढ़ावा देने के लिए सरकार निजी अस्पतालों/बड़े मेडिकल ग्रुप्स को अनुदान देगी। वेलनेस सेंटर, नेचुरोपैथी सेंटर की स्थापना सहित आयुर्वेद (आयुष) को बढ़ावा देने के लिए किए जा रहे निजी प्रयासों को भी राज्य सरकार अनुदान देगी। गोशालाओं की स्थापना को भी सरकार समुचित प्रोत्साहन दे रही है। मुख्यमंत्री डॉ. यादव रविवार को उज्जैन जिले के बड़नगर में काबरा हास्पिटल एवं रिसर्च सेंटर का शुभारंभ कर संबोधित कर रहे थे। संत श्री पंडित कमल किशोर नागर महाकाज, सांसद अनिल फिरोजिया, राष्ट्रीय संगठन मंत्री शिव प्रकाश, जिले के प्रभारी मंत्री गौतम टेटवाल, विधायक बड़नगर जितेंद्र सिंह पंड्या, विधायक नागदा डॉ. तेज बहादुर सिंह सहित जन-प्रतिनिधि, हॉस्पिटल के डायरेक्टर डॉ. वासुदेव काबरा आदि उपस्थित थे।



सम्राट विक्रमादित्य ने सबको कर्ज मुक्त किया

मुख्यमंत्री डॉ. यादव ने कहा कि आज विक्रम संवत का पहला दिन है। हमारी काल गणना पद्धति वैज्ञानिक है और व्यवहारिक भी है। हमारी कालजयी पद्धति में एक सेकेण्ड के 34000 वें हिस्से की भी गणना की जाती थी। हमने वैदिक घड़ी बनाकर उस काल के महत्व को आज की नई पीढ़ी को समझाने की कोशिश की है। मुख्यमंत्री डॉ. यादव ने कहा कि हमारे यहां विक्रम संवत की स्थापना सम्राट विक्रमादित्य के पुरुषार्थ से हुई थी। सम्राट विक्रमादित्य के शासनकाल में उनकी सम्पूर्ण प्रजा पर कोई कर्जा नहीं था। सम्राट विक्रमादित्य ने सबको कर्ज मुक्त किया था और यह सब ऋणमुक्तेश्वर महादेव के असीम आशीर्वाद से ही हो पाया था। नवग्रह पूजन सिर्फ भारत में ही होता है क्योंकि इस संसार के सभी ग्रह, उपग्रह, नक्षत्र, पिंड और समूचा ब्रह्मांड हमारा है। ये सभी हमारे लिए तबसे स्तुत्य हैं और आगे भी हमेशा पूजनীয় ही रहेंगे। हॉस्पिटल के डायरेक्टर डॉ. वी.डी. काबरा ने स्वागत उद्बोधन दिया। डॉ. प्रखर काबरा ने हॉस्पिटल के संबंध में जानकारी प्रदान की।

आयुर्वेद एवं प्राकृतिक चिकित्सा पद्धति को सराहा

मुख्यमंत्री डॉ. यादव ने काबरा परिवार द्वारा बीते कई दशकों से मानव मात्र की उपचार सेवाओं के लिए किए जा रहे प्रयासों की सराहना की। उन्होंने कहा कि डॉ. वासुदेव काबरा के नेतृत्व में इस परिवार की तीसरी पीढ़ी भी बड़नगर क्षेत्र के पीड़ितों/मरीजों के इलाज में पूरे समर्पण से सेवा दे रहे हैं, यह तारीफ की बात है। बड़नगर जैसी छोटी जगह में एक बड़ा हॉस्पिटल स्थापित करना निःसंदेह प्रशंसनीय है। उन्होंने कहा कि संतों के मार्गदर्शन और उनके सुझाव मार्ग से हम प्रदेश की जनता की सेवा में आगे बढ़ रहे हैं। मुख्यमंत्री डॉ. यादव ने आयुर्वेद एवं प्राकृतिक चिकित्सा पद्धति के सराहना करते हुए कहा कि इस पद्धति से रोग का जड़ से उन्मूलन किया जाता है।

मुख्यमंत्री डॉ. यादव ने हिंदू नववर्ष के आरंभ पर सूर्य को दिया अर्घ्य



मुख्यमंत्री डॉ. मोहन यादव ने रविवार को उज्जैन में प्रातः भारतीय नव वर्ष चैत्र शुक्ल प्रतिपदा, विक्रम नव संवत्सर 2082 के आरंभ के अवसर पर उदीयमान सूर्य देव को अर्घ्य दिया और हिंदू नव वर्ष पर विक्रम ध्वज, गुड़ी का दत्त अखाड़ा घाट पर पूजन-अर्चन किया। मुख्यमंत्री डॉ. यादव ने प्रदेशवासियों और देशवासियों को भारतीय नववर्ष की मंगलकामनाएं दी। भारतीय संस्कृति के अंतर्गत पर्व और त्योहारों का निर्धारण मंगल तिथियां के आधार पर होता है।

खगोलीय गतिविधियों की दृष्टि से गुड़ी पड़वा अर्थात प्रतिपदा, वर्ष की पहली मंगल तिथि है। इस मंगल तिथि का अभिवादन कहीं चेटीचंड, कहीं वर्ष प्रतिपदा और कहीं गुड़ी पड़वा सहित अन्य अनेक नाम से किया जाता है। यह प्राचीन सनातन संस्कृति की अनुपम परंपरा है। इसी तिथि पर चंडोअर खुशियों, समृद्धि और हर्षोल्लास का वातावरण होता है। गुड़ी पड़वा पर घर-घर स्थापित होने वाला कलश हमारी पवित्र आत्मा को अभिव्यक्त करता है।

संक्षिप्त समाचार

गांधी मेडिकल कॉलेज में आधुनिक आर्थोस्कोपी सिम्युलेटर लैब शुरू

भोपाल, निप्र। मध्यप्रदेश के खिलाड़ियों को बड़ी राहत मिलने जा रही है। दरअसल राजधानी भोपाल स्थित गांधी मेडिकल कॉलेज में डेढ़ करोड़ की लागत से आधुनिक आर्थोस्कोपी सिम्युलेटर लैब की शुरुआत की गई है। अब जीएमसी में स्पोर्ट इंजरी के विशेषज्ञ तैयार किए जाएंगे। इस लैब में सबसे पहले जीएमसी ऑर्थोपेडिक विभाग के रेसिडेंट डॉक्टर को बेसिक स्पोर्ट्स इंजरी कोर्स में की ट्रेनिंग दी जाएगी। अगले वर्ष से प्रदेशभर के सरकारी व प्राइवेट मेडिकल कॉलेज के छात्रों के लिए एडवांस कोर्स शुरू किया जाएगा। गांधी मेडिकल कॉलेज के डॉक्टरों ने बताया कि लैब शुरू करने से पहले जीएमसी ने एक शोध किया, जिसमें पाया गया कि सिम्युलेटर मशीन पर प्रैक्टिस करने वाले डॉक्टरों की सर्जिकल स्किल अन्य की तुलना में अधिक बेहतर थी। साथ ही, उनके द्वारा ऑपरेट किए गए मरीजों की रिकवरी भी तेजी से हुई। अब सिम्युलेटर पर प्रैक्टिस के बाद असली सर्जरी नई लैब में डॉक्टरों आर्थोस्कोपी सिम्युलेटर मशीन पर सर्जरी की प्रैक्टिस करेंगे। उनका प्रदर्शन संतोषजनक रहने पर उन्हें केडेवर (मानव अंग मॉडल) पर प्रशिक्षण दिया जाएगा। इन दोनों चरणों को पूरा करने के बाद ही वे वरिष्ठ डॉक्टरों की देखरेख में मरीजों की सर्जरी कर पाएंगे। गांधी मेडिकल कॉलेज ऑर्थोपेडिक विभाग के एचओडी डॉ. आशीष गोहिया ने बताया कि यह चिकित्सा शिक्षा और शोध के क्षेत्र में एक बड़ी पहल है। इस लैब से प्रदेशभर के डॉक्टरों को आधुनिक तकनीकों का प्रशिक्षण मिलेगा। उन्होंने बताया कि सिम्युलेटर सिस्टम की मदद से डॉक्टरों बिना किसी वास्तविक सर्जरी के अभ्यास कर सकते हैं, जिससे उनकी दक्षता बढ़ेगी और मरीजों को बेहतर इलाज मिल सकेगा।

गेहूँ का सुरक्षित भंडारण सुनिश्चित करें: खाद्य मंत्री

भोपाल, निप्र। खाद्य, नागरिक आपूर्ति एवं उपभोक्ता संरक्षण मंत्री गोविंद सिंह राजपूत ने विभागीय अधिकारियों को निर्देशित किया है कि मौसम विभाग द्वारा प्रदेश में आगामी दिनों असामयिक वर्षा होने का पूर्वानुमान जारी किया गया है। अतः रबी विपणन वर्ष 2025-26 में अभी तक उपार्जित गेहूँ का परिवहन एवं भण्डारण सुनिश्चित करें। इस तरह के प्रयास करें कि किसी भी उपार्जन केन्द्र पर असामयिक वर्षा से गेहूँ भीगना नहीं चाहिए। मंत्री राजपूत ने कहा है कि अभी तक 7 लाख 98 हजार 461 मीट्रिक टन गेहूँ का उपार्जन किया जा चुका है। इसमें से 6 लाख 96 हजार 625 मीट्रिक टन उपार्जित गेहूँ का परिवहन एवं भंडारण किया जा चुका है। शेष मात्रा 1 लाख 1 हजार 836 मीट्रिक टन गेहूँ का परिवहन एवं भंडारण अति शीघ्र करवाएं। कलेक्टरों को निर्देशित किया गया है कि उपार्जन केन्द्रों पर उपलब्ध गेहूँ का परिवहन कर गोदामों में सुरक्षित भंडारण के लिए जरूरी हो तो अन्य परिवहनकर्ताओं के ट्रकों को इस कार्य में लगाएं। गोदाम स्तरीय उपार्जन केन्द्रों पर खुले में भंडारित गेहूँ को समितियों के माध्यम से गोदामों में भंडारण सुनिश्चित करें। उपार्जन केंद्रों पर गेहूँ की स्टेक लगाकर पक्के प्लेटफार्म पर भंडारित कराएं और उसे तिरपाल से कवर करवायें। नियुक्त नोडल अधिकारी अपने-अपने केंद्र पर उपस्थित रहकर सभी जरूरी व्यवस्थाएं सुनिश्चित करें।

मोपाल निगम का 3 अप्रैल को आएगा बजट

भोपाल, निप्र। भोपाल नगर निगम 3 अप्रैल को वित्तीय वर्ष 2025-26 का बजट पेश करेगा, लेकिन पिछले बजट का एक बड़ा हिस्सा अभी तक खर्च नहीं हुआ है। बीएमसी के नेता प्रतिपक्ष सबिस्ता जकी ने आरोप लगाया कि 3,353 करोड़ रुपये के बजट में से करीब 1,300-1,500 करोड़ रुपये अभी तक खर्च नहीं हुए हैं। बजट में करीब 20 विशिष्ट प्रावधानों के बावजूद, मुद्दे भर परियोजनाएं ही पूरी हो पाई हैं। उनका कहना है कि करीब 40 पीसीडी बजट अभी तक खर्च नहीं किया गया है। कई योजनाएं कागजों पर हैं। केवल इलेक्ट्रिक वाहनों द्वारा डोर-टू-डोर कचरा संग्रहण शुरू करने के लिए 10 करोड़ रुपये के बजट को पूरा किया गया है।

स्कूल शिक्षा मंत्री ने किया निरीक्षण



विनय उजाला

भोपाल, निप्र। स्कूल शिक्षा मंत्री उदय प्रताप सिंह ने शनिवार को नर्सिंहपुर जिले के शासकीय कन्या शाला गाडखवारा का निरीक्षण किया। उन्होंने एक अप्रैल से नये शैक्षणिक सत्र की तैयारियों के संबंध में जानकारी प्राप्त की। स्कूल प्रशासन ने बताया कि कन्या शाला में करीब एक हजार छात्राओं के नाम अध्ययन के लिये दर्ज है। मंत्री सिंह ने शाला

भवन निर्माण की स्थिति की जानकारी नगर पालिका अधिकारी से प्राप्त की। उन्होंने निर्देश दिए कि निर्माणाधीन काम गुणवत्ता के साथ तय समय-सीमा में पूरा किया जाए। मंत्री सिंह ने शिक्षा विभाग के अधिकारियों से एक अप्रैल से 4 अप्रैल तक चलने वाले स्कूल चलें हम अभियान और प्रवेशोत्सव कार्यक्रम में होने वाली गतिविधियों की जानकारी प्राप्त की। निरीक्षण के दौरान स्थानीय जन-प्रतिनिधि भी उनके साथ थे।

विक्रमोत्सव-2025 झाबुआ में सूर्य उपासना कार्यक्रम में मंत्री सुश्री भूरिया शामिल हुईं

विनय उजाला

भोपाल, निप्र। भारत का नववर्ष विक्रम संवत्, गुड़ी पड़वा 30 मार्च 2025 को महिला एवं बाल विकास मंत्री सुश्री निर्मला भूरिया की उपस्थिति में राजवाड़ा चौक झाबुआ पर पूरे हर्षोल्लास से मनाया गया है।

संस्कृति विभाग निदेशानुसार विक्रमोत्सव 2025 के अंतर्गत जिला मुख्यालय पर राजवाड़ा चौक में मंत्री महिला एवं बाल विकास सुश्री निर्मला भूरिया के मुख्य आतिथ्य में और कलेक्टर नेहा मीना की उपस्थिति में सूर्य उपासना कार्यक्रम में श्री सत्यनारायण मंदिर में पूजन कर सूर्य भगवान को अर्घ्य देकर सूर्य उपासना की गई। साथ ही ब्रम्हध्वज को स्थापित किया गया। सम्राट विक्रमादित्य के जीवन पर आधारित नाट्य प्रस्तुति सम्राट विक्रमादित्य का मंचन किया गया



और भारत का नववर्ष विक्रम संवत् पुस्तिका का विमोचन कर वितरण के साथ उसके प्रमुख अंशों का वाचन किया गया। नाट्य प्रस्तुति के कलाकारों का सम्मान किया गया। मंत्री सुश्री भूरिया ने समस्त उपस्थितजनों को नववर्ष की शुभकामनाएं देते हुए कहा कि

नववर्ष के शुभारम्भ पर सम्राट विक्रमादित्य के जीवन पर आधारित नाट्य प्रस्तुति सम्राट विक्रमादित्य का मंचन से नई पीढ़ी को ऐतिहासिक एवं सांस्कृतिक महत्व को अवगत कराया जा सके। इस दौरान जनप्रतिनिधि श्री भानु भूरिया, नगर पालिका अध्यक्ष

प्रतिनिधि श्री बिट्टू सिंगार, पुलिस अधीक्षक श्री पद्म विलोचन शुक्ल, वन मण्डलाधिकारी श्री हरे सिंह ठाकुर, मुख्य कार्यपालन अधिकारी श्री जितेन्द्र सिंह चौहान, सामाजिक कार्यकर्ता श्री ओम शर्मा, एवं अन्य अधिकारी कर्मचारी उपस्थित रहे।

प्रधानमंत्री मोदी ने मन की बात में फिर प्रदेश का मान बढ़ाया

विनय उजाला

भोपाल, निप्र। प्रधानमंत्री नरेंद्र मोदी द्वारा रविवार को मन की बात रेडियो कार्यक्रम में प्रदेश के छिंदवाड़ा जिले में महुआ के फूल से कुकीज बनाए जाने का उल्लेख करने का मुख्यमंत्री डॉ. मोहन यादव ने अभिवादन किया है।

मुख्यमंत्री डॉ. यादव ने कहा कि प्रदेश में बहनें अपने स्तर पर पहल कर आत्मनिर्भरता की नई मिसालें प्रस्तुत कर रही हैं। प्रधानमंत्री मोदी द्वारा नवरात्रि के शुभ अवसर पर नारी शक्ति द्वारा किए जा रहे हैं नवाचारों का उल्लेख करने से उन्हें प्रेरणा मिलेगी और बहनें अपने कौशल और परिश्रम से नए आयाम स्थापित करने की ओर अग्रसर होंगी। उल्लेखनीय है कि प्रधानमंत्री मोदी ने मन की बात में नागरिकों को संबोधित करते हुए कहा कि आपने

प्रदेश में बहनें आत्मनिर्भरता के संकल्प को कर रही हैं साकार

महुआ के फूलों के बारे में जरूर सुना होगा, हमारे गांवों और खासकर के जनजातीय समुदाय के लोग इसके महत्व से अच्छी तरह परिचित हैं। देश के कई हिस्सों में महुआ के फूलों की यात्रा अब एक नए रास्ते पर निकल पड़ी है। मध्यप्रदेश के छिंदवाड़ा जिले में महुआ के फूल से कुकीज बनाए जा रहे हैं। प्रधानमंत्री श्री मोदी ने कहा कि राजाखोह गांव की चार बहनों के प्रयास से ये कुकीज बहुत लोकप्रिय हो रही है। इन महिलाओं का जन्मा देखकर एक बड़ी कंपनी ने इन्हें फेक्ट्री में काम करने की ट्रेनिंग दी। इससे प्रेरित होकर गांव की कई महिलाएं इनके साथ जुड़ गई हैं। इनके बनाए महुआ कुकीज की मांग तेजी से बढ़ रही है।

जल गंगा संवर्धन अभियान का शुभारंभ

विनय उजाला

भोपाल, निप्र। मध्यप्रदेश में रविवार से 30 जून तक चलने वाले जल गंगा संवर्धन अभियान का शुभारंभ हुआ। भोपाल में अभियान की शुरुआत कलियासोत नदी के स्वच्छता के साथ हुई।

बड़ी संख्या में जनप्रतिनिधि, प्रशासनिक अधिकारी और स्थानीय नागरिकों ने भाग लिया। कार्यक्रम में महापौरमालती राय, नगर निगम अध्यक्ष किशन सूर्यवंशी, रविंद्र याति, कलेक्टर कोशलेंद्र विक्रम सिंह, नगर निगम आयुक्त हरेंद्र नारायण, सहित नगर निगम के अधिकारी, कर्मचारी व सामाजिक संगठनों के प्रतिनिधि उपस्थित रहे। महापौर मालती राय ने कहा जल गंगा संवर्धन अभियान' न केवल जल स्रोतों की सफाई का कार्य है, बल्कि यह जनजागरूकता का भी अभियान है। हम सबको



मिलकर यह सुनिश्चित करना है कि हमारी तालाब, कुओं बाबड़ियों को स्वच्छ और संरक्षित रहें।

नगर निगम इस दिशा में निरंतर प्रयासरत है और जनभागीदारी से इस कार्य को गति दी जाएगी। कलेक्टर

कोशलेंद्र विक्रम सिंह ने अपने उद्बोधन में कहा कि जल संरक्षण केवल एक दिन का कार्य नहीं है, यह सतत प्रयासों की मांग करता है। इस अभियान के माध्यम से हम न केवल नदी की सफाई करेंगे, बल्कि लोगों को जल के महत्व और इसके संरक्षण के

प्रति जागरूक भी करेंगे। कार्यक्रम के अंत में उपस्थित जनप्रतिनिधियों, अधिकारियों और नागरिकों ने मिलकर स्वच्छता शपथ ली और भविष्य में जल स्रोतों की रक्षा के लिए सक्रिय भागीदारी का संकल्प लिया।

26वें मेडिसिन अपडेट 2025 कार्यक्रम में शामिल हुए उपमुख्यमंत्री शुक्ल

मेडिसिन अपडेट जैसे सेमिनार सुरक्षित स्वस्थ भविष्य के लिए आवश्यक

विनय उजाला

भोपाल, निप्र। उप मुख्यमंत्री राजेंद्र शुक्ल ने कहा कि हेल्थ केयर क्षेत्र में प्रधानमंत्री नरेंद्र मोदी की प्राथमिकता से निरंतर प्रगति हो रही है। मेडिसिन अपडेट जैसे सेमिनार नए निकर्ष निकालने में सहायक होते हैं, जिससे नई पीढ़ी को भी लाभ मिलता है। उप मुख्यमंत्री शुक्ल, एसोसिएशन ऑफ फिजिशियन ऑफ इंडिया के जबलपुर चेप्टर द्वारा होटल विजन महल में 26वें मेडिसिन अपडेट 2025 कार्यक्रम में शामिल हुए।

उप मुख्यमंत्री शुक्ल ने कहा कि ग्रामीण क्षेत्रों में डॉक्टरों की उपलब्धता बढ़ाई जा रही है।



मेडिकल कॉलेज में प्रदेश में एमबीबीएस की 10 हजार और

पीजी में 5 हजार सीट की वृद्धि की जाएगी, जिससे ग्रामीण क्षेत्रों में

डॉक्टरों की उपलब्धता सुनिश्चित होगी। प्रदेश में 10 हजार करोड़

का निवेश हेल्थ केयर में किया गया है और डॉक्टरों के लिए बेहतर प्रोजेक्ट तैयार किए जा रहे हैं।

उप मुख्यमंत्री शुक्ल ने कहा कि डॉक्टरों की क्वालिटी और मानक, मानवता के लिए अत्यंत आवश्यक हैं। समय के साथ उन्हें अपडेट रहना चाहिए और ऐसे सेमिनार से नई जानकारी प्राप्त होती है। उन्होंने कहा कि डॉक्टरों को सेवा भाव से कार्य कर समाज में उत्कृष्ट योगदान देना चाहिए।

उप मुख्यमंत्री शुक्ल ने कहा कि भारत की अर्थव्यवस्था 11वें स्थान से पांचवें स्थान पर आ गई है और 2047 तक अमेरिका और चीन को भी पीछे छोड़कर भारत शीर्ष पर पहुंचेगा। स्वास्थ्य क्षेत्र में भारत की अग्रणी भूमिका होगी।

उन्होंने सेमिनार में आए निष्कर्षों को सरकार तक पहुंचाने की बात कही। उप मुख्यमंत्री शुक्ल ने उत्कृष्ट योगदान देने वाले चिकित्सकों को सम्मानित किया गया।

पूर्व मंत्री और विधायक अजय बिश्नोई ने कहा कि मेडिसिन अपडेट समय की मांग है। एलोपैथी में नई खोजों से पीड़ित मानवता की सेवा होती है। उन्होंने आयुष के क्षेत्र में हो रहे शोध कार्यों की भी सराहना की। इस दौरान एआईपी के प्रेसिडेंट डॉ. नवीन शर्मा, सचिव डॉ. अभिषेक तिवारी, सीएमएचओ डॉ. संजय मिश्रा और अन्य प्रतिष्ठित चिकित्सक मौजूद रहे। कार्यक्रम का शुभारंभ मां सरस्वती के समक्ष दीप प्रज्वलित कर हुआ।